

अमेरिका व ईरान के बीच मैसेज का आदान-प्रदान कैसे हो रहा है?

संकेत हैं कि मिस्र, पाकिस्तान व खाड़ी देश, संदेशों के आदान-प्रदान में बिचौलिए का काम कर रहे हैं

-जाल खंभाता -
-राष्ट्रदूत दिल्ली ब्यूरो-
नई दिल्ली, 24 मार्च। मध्य-पूर्व में अपने सहयोगी देशों के बीच चल रहे युद्ध के बीच संतुलन बनाकर चल रहा पाकिस्तान अब ईरान और उसके विरोधियों, अमेरिका और इजरायल, के बीच शांति स्थापित करने के लिए खुद को प्रमुख मध्यस्थ के रूप में पेश करने की कोशिश कर रहा है। फाइनेंशियल टाइम्स की एक रिपोर्ट के अनुसार, इसके लिए इस्लामाबाद अपने सेना प्रमुख के तेहरान से संबंधों और अमेरिकी राष्ट्रपति डॉनल्ड ट्रंप के साथ अच्छे रिश्तों का इस्तेमाल कर रहा है। अब तक पाकिस्तान ने ईरान पर हुए हमलों की निंदा करते हुए, साथ ही तनाव कम करने की अपील करके, एक सतर्क कूटनीति अपनाई है। लेकिन रिपोर्ट के अनुसार, अब पाकिस्तान ने ट्रंप प्रशासन के वरिष्ठ अधिकारियों और ईरान के बीच बातचीत के लिए

■ पाकिस्तान के विदेश मंत्री ने टर्की के विदेश मंत्री से सोमवार को बातचीत की। इसी प्रकार मिस्र के विदेश मंत्री ने भी पाकिस्तान के विदेश मंत्री से वार्ता की।

■ पाकिस्तान के सेनाध्यक्ष आसिम मुनीर ने ट्रंप से रविवार को बातचीत की तथा पाकिस्तान के प्र. मंत्री शहबाज़ शरीफ ने ईरान के राष्ट्रपति मसूद पेज़ेशिकयन से बात की तथा दोनों ग्रुप के बीच बिचौलिए की भूमिका निभाने का प्रस्ताव दिया तथा बातचीत पाकिस्तान में आयोजित करने का सुझाव भी दिया।

इस्लामाबाद को एक संभावित स्थान के तौर पर पेश किया है, और बातचीत इसी हफ्ते हो सकती है। रिपोर्ट में कहा गया है कि पाकिस्तान के सेना प्रमुख आसिम मुनीर ने रविवार को राष्ट्रपति ट्रंप से बात की, जबकि प्रधानमंत्री मुहम्मद शहबाज़ शरीफ ने सोमवार को ईरान के राष्ट्रपति मसूद पेज़ेशिकयन से बातचीत की। शरीफ और पेज़ेशिकयन के बीच यह बातचीत उसी समय हुई, जब ट्रंप ने ईरान के पावर प्लॉट्स को पूरी तरह नष्ट करने की अपनी धमकी को टालने की

घोषणा की। अमेरिकी राष्ट्रपति ने दावा किया कि उन्होंने युद्ध खत्म करने के लिए तेहरान के साथ बहुत अच्छी और सकारात्मक बातचीत के बाद अपनी धमकी को रोक दिया। हालांकि ईरान ने इस दावे को खारिज कर दिया। लेकिन तेहरान ने यह माना कि कुछ क्षेत्रीय देश मध्यस्थता की कोशिशों में शामिल हैं। ईरान के विदेश मंत्रालय के प्रवक्ता इस्माइल बाकाई ने सरकारी मीडिया आईआरएनए से कहा, "पिछले कुछ दिनों में कुछ मित्र देशों के माध्यम से

संदेश मिले, जिनमें युद्ध खत्म करने के लिए अमेरिका की बातचीत की इच्छा जताई गई थी। इन पहलों का जवाब देश की मूल नीतियों के अनुसार दिया गया है।" प्रवक्ता ने जोर देकर कहा कि होर्मुज जलडमरूमध्य की स्थिति और युद्ध समाप्त करने की शर्तों को लेकर ईरान के रुख में कोई बदलाव नहीं आया है। ईरान की संसद के स्पीकर एम.बी. गालिबाफ ने भी कहा कि अमेरिका के साथ कोई बातचीत नहीं हुई है। उन्होंने कहा, "फर्जी खबरों का इस्तेमाल (शेष अंतिम पृष्ठ पर)

ट्रंप ने मोदी से फोन पर बात की

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 24 मार्च। पश्चिम एशिया संकट को समाप्त करने के लिए अमेरिका-इजरायल और ईरान के बीच संभावित वार्ता की खबरों के बीच, अमेरिकी राष्ट्रपति डॉनल्ड ट्रंप ने मंगलवार शाम प्रधानमंत्री नरेंद्र मोदी

■ भारत में अमेरिका के राजदूत सर्जिओ गोर ने एक्स पर यह जानकारी दी और कहा, दोनों नेताओं ने पश्चिम एशिया के मौजूदा संकट पर बात की।

से फोन पर बातचीत की।

भारत में अमेरिकी राजदूत सर्जिओ गोर ने एक्स पर कहा कि दोनों नेताओं ने "मध्य पूर्व की मौजूदा स्थिति पर चर्चा की, जिसमें होर्मुज स्ट्रेट को खुला रखने के महत्व" पर भी बात हुई।

ट्रंप-मोदी की यह बातचीत उस बयान के एक दिन बाद हुई है, जिसमें ट्रंप ने कहा था कि "मिडिल ईस्ट में शत्रुता को पूरी तरह खत्म करने के लिए बहुत अच्छी और सकारात्मक बातचीत" चल रही है।

गोर की एक्स पोस्ट से कुछ घंटों पहले, ब्रिटेन के अखबार "फायनेंशियल टाइम्स" ने दावा किया कि पाकिस्तान अमेरिका-इजरायल- (शेष अंतिम पृष्ठ पर)

उदयपुर आईजी पर भूमाफिया के सहयोगी होने का आरोप

कोर्ट के आदेश पर पीड़ित गोपाललाल भील ने सुखेर थाने में आईजी गौरव श्रीवास्तव सहित कई अन्य पुलिस अफसरों के खिलाफ एफआईआर दर्ज करवाई

-कार्यालय संवाददाता-
जयपुर, 24 मार्च। उदयपुर पुलिस महानिरीक्षक (आईजी) गौरव श्रीवास्तव, पुलिस अधीक्षक राजेश यादव, सुखेर थानाधिकारी रविन्द्र चारण, हैडकांस्टेबल नीतेश मेनारिया और कांस्टेबल सुभे रझकड समेत, अन्य पुलिसकर्मियों पर आरोप है कि

उन्होंने भूमाफियाओं को ज़मीन कब्जा करवाई। पीड़ित गोपाललाल भील ने एससी-एसटी कोर्ट के इस्तेमाल पर सुखेर थाने में मामला दर्ज करवाया है। उसका कहना है कि पुलिस के इन तमाम अधिकारियों ने 2.09 करोड़ रुपए में उसके द्वारा खरीदी हुई ज़मीन को जबरन बंधक बनाकर हेमंत शर्मा नाम के व्यक्ति के डमी खरीददार गुमानाराम के नाम पर रजिस्ट्री तक करवा दी।

गोपाललाल का कहना है कि उसने 0.10 रकबा भूमि 15 अक्टूबर 2025 को खातेदार कुकीबाई, चम्पाराम, नाबालिग पुनिया कुमारी की संरक्षक कुकी बाई से 2.09 करोड़ रुपए में खरीदी थी। जब वह इस ज़मीन पर

■ आरोप है कि पीड़ित द्वारा 2.09 करोड़ रुपए में खरीदी गई ज़मीन को हेमंत शर्मा नाम के व्यक्ति को दिलाने के लिए पुलिस ने गोपाललाल को बंधक बनाया और झूठे मुकदमों में फंसाने की धमकी देकर "एग्रीमेंट" बनवाकर रजिस्ट्री करवा ली।

कब्जा लेने और वहां साफ-सफाई के लिए जेसीबी मशीन लेकर पहुंचा तो आरोपी हेमंत शर्मा, सतीश जांगिड़, इरफान, कुलदीप पालीवाल, दिनेश सोनी और बृज कुमावत ने मौके पर आकर जातिसूचक शब्दों के साथ गाली-गालीच करते हुए मारपीट शुरू कर दी। सूचना पर सुखेर थाना पुलिस मौके पहुंची। लेकिन भूमाफियाओं पर कार्रवाई के बजाय, उसके परिचित अनवर, कालू, जसवंत और अफरोज को ही पुलिस जीप में बैठाकर थाने ले गई।

गोपाललाल का शिकायत में कहा है कि, उसने अपनी ज़मीन खरीद के कागजात भी सुखेर थानाधिकारी को दिखाए, लेकिन उन्होंने कागजातों को

उचित मानने के बजाय, उसके सहयोगियों अनवर, कालू, जसवंत और अफरोज को शांतिभंग के आरोप में गिरफ्तार कर लिया। कोर्ट से जमानत पर रिहाई के बाद भूमाफियाओं ने गोपाललाल भील को जान से मारने की धमकी तक दे डाली। उन्होंने उसे राजनैतिक पहुंच और ऊंची रसूख की धमकी भी दी। एफ.आई.आर. में कहा गया है कि आरोपी हेमंत शर्मा ने धमकाते हुए कहा कि ऐसे झूठे मुकदमों में फंसाएंगे कि जिंदगी भर जेल में रहोगे। एफ.आई.आर. में गोपाललाल भील ने कहा है कि सुखेर थाना पुलिस ने इस ज़मीन के पूर्व खालेदारों कुकीबाई, चम्पाराम, नाबालिग पुनिया कुमारी की (शेष अंतिम पृष्ठ पर)

'धनखड़ के ईस्तीफे का असली कारण है ईडी फाइल्स'

शिव सेना सांसद संजय राउत ने अपनी किताब "अनलाइकली पैरडाइज़" में दावा किया

-श्रीनंद झा-
-राष्ट्रदूत दिल्ली ब्यूरो-
नई दिल्ली, 24 मार्च। शिवसेना (यूबीटी) सांसद संजय राउत ने अपनी किताब के अपडेटेड संस्करण में दावा किया है कि जगदीप धनखड़ को उपराष्ट्रपति पद से इस्तीफा देने के लिए नरेंद्र मोदी सरकार ने एनफोर्समेंट डायरेक्ट्रेट (ईडी) और अन्य केन्द्रीय जाँच एजेंसियों के जरिए दबाव डाला था। धनखड़ ने पिछले साल जुलाई में स्वास्थ्य कारणों का हवाला देते हुए अचानक इस्तीफा दे दिया था, लेकिन इस मुद्दे पर उन्होंने ज्यादातर चुप्पी साधे रखी। हाल ही में उन्होंने कहा कि उन्होंने स्वास्थ्य कारणों से इस्तीफा नहीं दिया था। धनखड़ ने पिछले महीने चूरू के सादलपुर कस्बे में कहा था, "मैंने सिर्फ इतना कहा था कि मैं अपने स्वास्थ्य को प्राथमिकता दे रहा हूँ, जो हर किसी को देनी चाहिए।" अपनी किताब (शेष अंतिम पृष्ठ पर)

■ राउत ने लिखा है कि धनखड़ को ईडी की धमकी देकर ईस्तीफे के लिए मजबूर किया गया, क्योंकि धनखड़ के स्वतंत्र फैसले एनडीए सरकार को रास नहीं आ रहे थे।

■ राउत की किताब मूलतः मराठी में है और मंगलवार को इसके अंग्रेजी संस्करण का विमोचन हुआ। कार्यक्रम में कपिल सिब्बल, आप प्रमुख अरविन्द केजरीवाल तथा तृणमूल सांसद डैरेक ओ ब्रायन मौजूद थे।

■ पुस्तक में राउत ने कहा है कि अस्वाहा थी कि धनखड़ व उनकी पत्नी ने अपना जयपुर स्थित घर बेचा था और इससे प्राप्त कुछ राशि विदेश भेजी थी। ईडी उन पर नजर रखे हुए थी तथा उनकी फाइल तैयार कर रही थी।

■ जब धनखड़ के स्वतंत्र फैसलों पर भाजपा में असंतोष फैला तो ईडी की फाइल के जरिए उनसे इस्तीफा लिया गया, हालांकि कहा गया कि उन्होंने बीमारी के कारण इस्तीफा दिया, पर, हाल ही में धनखड़ ने खुद इसका खंडन किया और कहा, मैंने सिर्फ ये कहा था, मैं स्वास्थ्य को प्राथमिकता दे रहा हूँ, सभी को यह करना चाहिए।

मुख्यमंत्री भजनलाल शर्मा के चाचा रामचरण लाल का निधन

जयपुर, 23 मार्च। मुख्यमंत्री भजनलाल शर्मा के चाचाजी रामचरण लाल शर्मा का मंगलवार को निधन हो गया। वे पिछले कुछ दिनों से बीमार चल रहे थे और मानसरोवर स्थित अमर

■ वे मानसरोवर स्थित अमर अस्पताल में भर्ती थे।

हॉस्पिटल में उनका उपचार चल रहा था। मुख्यमंत्री भजनलाल शर्मा ने मानसरोवर अस्पताल में अपने चाचाजी को श्रद्धांजलि अर्पित की। उन्होंने परिवारजनों को ढाँढ स बंधाया और दुख की इस घड़ी में हिम्मत बनाए रखने की बात कही। परिवारों और नजदीकी लोगों के साथ मुख्यमंत्री कुछ समय तक अस्पताल में रहे और सभी ने दिवंगत आत्मा की शांति के लिए प्रार्थना की।

मुख्यमंत्री के इस दौर के दौरान प्रशासनिक अधिकारी और स्थानीय जनप्रतिनिधि भी मौजूद रहे।

'भाजपा आई तो बंगाल में मछली पर बैन लगा देगी'

तृणमूल के इस नरैटिव को झुठलाने के लिए घर-घर मछली बांट रहे हैं भाजपा प्रत्याशी

-जाल खंभाता-
-राष्ट्रदूत दिल्ली ब्यूरो-
नई दिल्ली, 24 मार्च। "माछे भाते बंगाली" यह सदियों पुरानी कहावत मोटे तौर पर यह बताती है कि मछली और चावल बंगाली पहचान का अभिन्न हिस्सा है। ऐसे में यह साफ है कि आगामी विधानसभा चुनाव सिर्फ सड़कों पर ही नहीं, बल्कि बंगालियों की थाली पर भी लड़ा जाएगा।

ममला बनर्जी के नेतृत्व वाली तृणमूल कांग्रेस "शाकाहार" के मुद्दे को उछालकर भाजपा को एक बाहरी ताकत के रूप में पेश कर रही है, जो सत्ता में आने पर बंगालियों की खान-पान की आदतों में दखल देगी। दूसरी ओर, भाजपा उम्मीदवार इंटरव्यू में मछली का आनंद लेते हुए दिखाई दे रहे हैं, यहां तक कि एक उम्मीदवार घर-घर प्रचार के दौरान "कतला मछली", जो बंगाली

■ मछली और भात बंगाल के खान-पान का ही नहीं, बल्कि संस्कृति का अहम हिस्सा है और तृणमूल कांग्रेस भाजपा द्वारा शाकाहार भोजन पर जोर देने को मुद्दा बना रही है। ममता बनर्जी का आरोप है कि भाजपा बाहरी पार्टी है और बंगालियों की खान-पान की आदतों को बदल देगी।

■ इसी क्रम में बिहार के उपमुख्यमंत्री विजय सिन्हा का बयान भी उछाला जा रहा है, जिन्होंने कहा था कि राज्य में मांस-मछली की खुली बिक्री पर रोक लगाई जाएगी।

■ तृणमूल का आरोप है कि जहाँ भी भाजपा की सरकारें हैं, वहाँ विभिन्न प्रकार के मीट, जैसे बीफ आदि पर रोक लगाई जाती है।

■ भाजपा के लिए तृणमूल के इस नरैटिव को झुठलाना मुश्किल हो रहा है। भाजपा पूरे जतन कर रही है, इससे पार पाने के लिए। भाजपा प्रत्याशी न केवल खुले आम मछली खाते दिख रहे हैं, बल्कि वे घर-घर मछली बांट भी रहे हैं।

घरों का एक प्रमुख भोजन है, साथ लेकर जा रहा है।

चुनावी मौसम में भाजपा द्वारा मछली के प्रति सार्वजनिक आकर्षण के

इस प्रदर्शन का उद्देश्य साफ तौर पर तृणमूल के नरैटिव का जवाब देना है। भाजपा जानती है कि बंगाली मतदाता अपनी संस्कृति और खान-पान के प्रति

बेहद संवेदनशील है और "बाहरी" होने की छवि उसकी चुनावी संभावनाओं को नुकसान पहुंचा सकती है। (शेष अंतिम पृष्ठ पर)

ग्रेजुएट जवानों को प्रमोशन देगी सेना

-जाल खंभाता -
-राष्ट्रदूत दिल्ली ब्यूरो-
नई दिल्ली, 24 मार्च। सैन्य-नेतृत्व को प्रभावित कर रही लगभग 8,000 अधिकारियों की कमी को देखते हुए, भारतीय सेना ने ग्रेजुएट

■ सेना 8,000 अफसरों की कमी से त्रस्त है, इसलिए यह फैसला किया गया है कि ग्रेजुएट जवानों को 18 माह में प्रमोशन दिया जाएगा।

जवानों को 18 महीने के भीतर अधिकारी बनाने का फैसला किया है। अब उन्हें अधिकारी बनने के लिए चार साल की लंबी ट्रेनिंग की जरूरत नहीं होगी।

आर्मी कैडर कॉलेज (एसीसी) प्रवेश योजना में भी बड़ा बदलाव किया गया है। अब तक जवानों को तीन साल पढ़ाई और एक साल ट्रेनिंग करनी पड़ती (शेष अंतिम पृष्ठ पर)

ईरान के शीर्ष नेताओं को मारने का निर्णय किसने लिया?

ट्रंप ने पहले यह कहा कि निर्णय सामूहिक निर्णय था, उसकी सरकार का, केवल उनका अकेले का निर्णय नहीं था

■ इससे पहले, उन्होंने रक्षा सचिव पीट हेगसेथ को मुख्य "प्रेरक" बताने का प्रयास किया और मंच पर उनके बगल में बैठे रक्षा सचिव को इंगित करके कहा, "पीट तुम सबसे पहले व्यक्ति थे, जिसने कहा था, ईरान को न्यूक्लियर हथियार प्राप्त नहीं होने देना चाहिए।"

■ ट्रंप ने यह भी जताने का प्रयास किया कि उपराष्ट्रपति जे.डी. वॉस प्रारंभ से ही ईरान के विरुद्ध सैन्य कार्यवाही के खिलाफ थे।

■ इस सैन्य कार्यवाही में ट्रंप की ओर से सबसे बड़ी गलती हुई कि वे मान रहे थे कि वेनेज़ुएला की भांति ईरान पर भी वे कुछ दिनों में ही जीत हासिल कर लेंगे, उन्हें कतई उम्मीद नहीं थी कि ईरान इतना जोरदार जवाबी हमला करेगा तथा खाड़ी देशों को युद्ध में शामिल कर लेगा।

■ शायद, एक नया समानान्तर कथानक प्रस्तुत करके ट्रंप विश्व को यह विश्वास दिलाना चाहते हैं कि वो तो शांति वार्ता के लिए तैयार हैं और थे।

■ पर, अभी भी विश्व तो अमेरिका की पांच दिनों के लिए ईरान के ठिकानों पर बमबारी रोकने की घोषणा को संदेह की निगाह से देख रहा है।

के शुरुआती समर्थकों में से एक थे। उन्होंने कहा, "पीट, मुझे लगता है कि

आपने सबसे पहले कहा था कि "चलो इसे करते हैं, क्योंकि उन्हें परमाणु

हथियार नहीं रखने दे सकते," उस समय हेगसेथ उनके बगल में बैठे थे।

रक्षा सचिव शुरू से ही प्रशासन की युद्ध-संबंधी रणनीति का सार्वजनिक चेहरा

रहे हैं, नियमित रूप से मीडिया को जानकारी दे रहे हैं और अभियान का बचाव कर रहे हैं।

हालांकि ट्रंप ने यह भी रेखांकित किया कि यह निर्णय एकतरफा नहीं था। उन्होंने कहा "मैंने पीट को फोन किया। मैंने जनरल केन को फोन किया। मैंने हमारे कई दिग्गजों से बात की", ट्रंप ने इस निर्णय को अपनी राष्ट्रीय सुरक्षा टीम के साथ विचार-विमर्श का परिणाम बताया। इस फैसले को स्पष्ट रूप से प्रस्तुत करते हुए राष्ट्रपति ने कहा, हमारे पास मध्य पूर्व में एक समस्या है और हम वहां जाकर एक बड़ी समस्या को खत्म कर दें।" युद्ध को लेकर ट्रंप के अपने स्पष्टीकरण काफी अस्पष्ट व (शेष अंतिम पृष्ठ पर)

सोनिया गांधी अस्पताल में भर्ती

नई दिल्ली, 24 मार्च। कांग्रेस की पूर्व अध्यक्ष सोनिया गांधी की तबोयत मंगलवार को अचानक बिगड़ गई है। उन्होंने दिल्ली के सर गंगा राम अस्पताल में भर्ती कराया गया है। सोनिया गांधी को फेफड़े से संबंधित समस्या के कारण अस्पताल में दाखिल किया गया है।

■ मंगलवार रात अचानक तबियत बिगड़ने पर उन्हें सर गंगाराम अस्पताल में भर्ती करवाया गया। राहुल गांधी और प्रियंका गांधी अस्पताल में मौजूद हैं।

उनके साथ उनके बेटे राहुल गांधी और बेटे प्रियंका गांधी भी अस्पताल में मौजूद हैं। परिवार के सदस्य उनकी सेहत पर लगातार नजर बनाए हुए हैं। अस्पताल प्रशासन ने उनकी वर्तमान स्थिति को स्थिर बताया है। (शेष अंतिम पृष्ठ पर)

संक्षिप्त

380 किलो अवैध डोडा चुरा जब्त

कपासन, (निसं)। पुलिस ने ऑपरेशन त्रिनेत्र के तहत बड़ी कार्रवाई करते हुए 380 किलोग्राम से अधिक अवैध डोडा चुरा जब्त किया है। यह कार्रवाई 24 मार्च 2026 की रात को रामथली से शक्ति महाराज रोड पर की गई। पुलिस नाकाबंदी के दौरान एक स्कॉर्पियो के ड्राइवर ने बैरिकेड तोड़कर भागने का प्रयास किया। भागते समय कार ने एक निजी वाहन को टक्कर मार दी, जिससे स्कॉर्पियो का एक टायर टूट गया। टक्कर के बाद स्कॉर्पियो चालक और उसका साथी वाहन को सड़क किनारे छोड़कर अंधेरे का फायदा उठाकर खेतों में फरार हो गए। पुलिस ने कार की तलाशी ली, तो उसमें 22 प्लास्टिक के कट्टों में 380.870 किलोडाम अशुक्लला अफीम डोडा चुरा बरामद हुआ। पुलिस ने एनडीपीएस एक्ट के प्रावधानों के तहत डोडा चुरा जब्त कर लिया है। इस संबंध में एनडीपीएस एक्ट के तहत मामला दर्ज किया गया है।

मादक पदार्थ तस्करी मामले में दो गिरफ्तार

उदयपुर, (कासं)। शहर के हाथीपोल थाना पुलिस ने मादक पदार्थ एमडीएमए तस्करी मामले में तीन वर्ष से फरार दो आरोपियों को गिरफ्तार किया। महानिरीक्षक पुलिस उदयपुर रेंज द्वारा अवैध मादक पदार्थ तस्करी के खिलाफ चलाए जा रहे ऑपरेशन त्रिनेत्र अभियान के दौरान जिला पुलिस अधीक्षक डॉ. अमृता दुहन के निर्देशन में अतिरिक्त पुलिस अधीक्षक उमेश ओझा, पुलिस उप अधीक्षक राजेश यादव के सुपरविजन में हाथीपोल थानाधिकारी राजकुंजी के नेतृत्व में गठित दल ने प्रकरण संख्या 65/2023 एनडीपीएस एक्ट मामले में महेंद्र को सुखेर थाना पुलिस ने अवैध एमडीएमए के साथ गिरफ्तार किया था। पुछताछ में हिममत्त उर्फ राहुल पुत्र नारायण निवासी मुंगाणा पारसोला प्रतापगढ़ व अल्पेश पुत्र गौतम निवासी निवासी मुंगाणा प्रतापगढ़ से खरीदना बताया था। इस मामले में दोनों फरार होने से वारंट जारी किया गया था।

सूने मकान से नकदी व जेवरात चोरी

उदयपुर, (कासं)। हाथीपोल थाना क्षेत्र में स्थित सूने मकान से चोर नकदी व जेवरात चुरा ले गए। पुलिस से प्राप्त जानकारी के अनुसार सुनदा पुत्री किरोड़ चन्द्र जैन निवासी भट्टजी की बाड़ी हाथीपोल ने अज्ञात चोर के खिलाफ पुलिस थाने में प्रकरण दर्ज करवाया। जिसमें उसने बताया कि 22 मार्च को मकान पर ताला लगा कर काम से गई थी। कुछ समय बाद लौटी तो किवाड़ टूटा हुआ एवं कमरों में सामान बिखरा पड़ा था। तलाशी ली तो चांदी की दो मूर्तियां, चार पांच चांदी के सिक्के तथा 35 हजार रूपये नकदी गायब थी।

कार चोरी का मामला दर्ज

उदयपुर, (कासं)। खेरवाड़ा थाना पुलिस ने पीडित बस स्टेंड के सामने हरिओम नगर खेरवाड़ा निवासी प्रकाश चंद पुत्र गणपतलाल सुधार ने अज्ञात चोर के खिलाफ 22 मार्च को मकान के बाहर खडी कार चुरा ले जाने का प्रकरण दर्ज करवाया।

निरीक्षण किया

उदयपुर, (कासं)। मुख्यमंत्री भजनलाल शर्मा के निर्देशों के क्रम में जिला कलेक्टर नमित मेहता जिले के विभिन्न इलाकों के नियमित रूप से दौर कर रहे हैं। इसी क्रम में जिला कलेक्टर मेहता ने मंगलवार को बड़गांव उपखण्ड क्षेत्र का दौरा कर प्रशासनिक व्यवस्थाओं और विकास कार्यों का निरीक्षण किया। इस दौरान उन्होंने उपखण्ड कार्यालय बड़गांव पहुंचकर विभिन्न शाखाओं का अवलोकन किया तथा कार्यालयीन कार्यप्रणाली की समीक्षा करते हुए आवश्यक दिशा-निर्देश दिए। निरीक्षण के दौरान कलेक्टर मेहता ने अधिकारियों को आमजन से जुड़े कार्यों में पारदर्शिता और समयबद्धता सुनिश्चित करने के निर्देश दिए। उन्होंने कहा कि आम नागरिकों की समस्याओं का त्वरित समाधान प्रशासन की प्राथमिकता होनी चाहिए। इसके बाद कलेक्टर ने बड़गांव उपखण्ड क्षेत्र के इंसवाल गांव का दौरा कर एनडीआरएफ मद के तहत क्षतिग्रस्त हुई सड़कों के मरम्मत कार्यों का मौके पर निरीक्षण किया।

राष्ट्रीय सम्मेलन में 300 प्रतिभागियों ने लिया भाग

उदयपुर, (कासं)। विज्ञान एवं प्रौद्योगिकी विभाग (डीएसटी), राजस्थान के सहयोग से पेरिसफिक कॉलेज ऑफ फार्मेसी, पेरिसफिक एकेडमी ऑफ हायर एजुकेशन एंड रिसर्च यूनिवर्सिटी, उदयपुर में जियोग्राफिकल इंफोकेशन पारंपरिक ज्ञान का संरक्षण एवं क्षेत्रीय फार्मास्यूटिकल नवाचार को बढ़ावा विषय पर राष्ट्रीय सम्मेलन आयोजित किया गया। कार्यक्रम के संरक्षक के रूप में प्रो. भगवती प्रकाश शर्मा (रूप प्रेसिडेंट, पेरिसफिक ग्रुप ऑफ इंस्टीट्यूट्स), प्रो. हेमंत कोठारी (अध्यक्ष, पीएचईआर यूनिवर्सिटी) एवं संयोजक प्रो. पी. के. चौधरी (डीन, फेकल्टी ऑफ फार्मेसी, पीएचईआर यूनिवर्सिटी, उदयपुर) की गरिमामयी उपस्थिति रही। सम्मेलन में मुख्य अतिथि के रूप में डॉ. सी. पी. जैन (प्रो. एंड डीन, एमएलएसयू, उदयपुर)

‘पर्यावरण को क्षति पहुंचाने वालों के खिलाफ हो सख्त कार्यवाही’

उदयपुर, (कासं)। जिला पर्यावरण समिति की त्रैमासिक बैठक मंगलवार को जिला कलेक्टर नमित मेहता की अध्यक्षता में कलक्ट्रेट मिनो सभागार में हुई। प्रारंभ में समिति के सदस्य सचिव उप वन संरक्षक (उत्तर) अजय चितौड़ा ने गत बैठक कार्यवाही की पालना रिपोर्ट प्रस्तुत की। परिवहन, युडीए, नगरनिगम, यातायात पुलिस, प्रदूषण नियंत्रण बोर्ड, रिको, खनन आदि विभागों के अधिकारियों ने गत तीन माह की कार्यवाही का विवरण रखा। जिला कलेक्टर मेहता ने कहा कि आज उदयपुर अगर विश्व पटल पर छाया है तो उसके पीछे गौरव शाली इतिहास के अलावा यहां की झीलें और पर्यावरण ही मुख्य कारण हैं। ऐसे में पर्यावरण संरक्षण

सभी की सामूहिक जिम्मेदारी है। उन्होंने प्रदूषण फैलाने वाली गतिविधियों पर सख्ती से अंकुश लगाने के निर्देश दिए। उन्होंने औद्योगिक इकाइयों, रिसार्ट, अस्पतालों आदि की सतत निगरानी रखने तथा प्रदूषण फैलाने जैसी गतिविधि पाए जाने पर नियमानुसार कार्यवाही करने के निर्देश दिए। उन्होंने पहाड़ियों की अवैध कटाई पर पैनी नजर रखने तथा गत दिनों युडीए की ओर से सीज किए गए स्थलों की खनन विभाग को भी पड़ताल कर अवैध खनन पाए जाने पर नियमानुसार पृथक से कार्यवाही करने के निर्देश दिए। बैठक में वायु एवं ध्वनि प्रदूषण को नियंत्रित रखने, सिंगल यूज प्लास्टिक का उपयोग बंद करार, ई-वेस्ट प्रबंधन, ठोस कचरा प्रबंधन, मार्बल स्लैरी निस्तारण, बायोमैडिकल वेस्ट के

निस्तारण, पर्यटन स्थलों की साफ-सफाई आदि बिन्दुओं पर भी विस्तार से चर्चा की गई। बैठक में जिला कलेक्टर ने भीतरी शहर में नो व्हीकल जोन घोषित किए जाने के निर्णय की प्रगति पर भी चर्चा की। इस दौरान पर्यटन उपनिदेशक शिखा सक्सेना ने बताया कि चांदपोल से जगदीश मंदिर तथा रंगनिवास चौकी से जगदीश मंदिर तक दो स्थल चिह्नित किए गए हैं। जिला कलेक्टर ने युडीए, नगर निगम, यातायात पुलिस, पर्यटन आदि को शामिल करते हुए गठित की गई कमेटी के माध्यम से जल्द से जल्द इसकी रिपोर्ट तैयार कर अग्रिम प्रक्रिया पूर्ण करने के निर्देश दिए। बैठक में जिला कलेक्टर ने फतहसागर की पाल पर बोम्बे चौपाटी में बंदवू की शिकायतों के

चलते नगर निगम को महीने में दो बार क्षेत्र में अच्छे से घुलाई कराने, सीसासुर से दूधतलाई मार्ग पर कचरा संग्रहण स्थल को साफ कराने के निर्देश दिए। साथ ही गर्मी के मौसम में आतिशबाजी के चलते नगर क्षेत्र में आग लगने की संभावित घटनाओं को रोकने के लिए वन एवं पहाड़ियों के आसपास होटलस या आवासीय क्षेत्रों में आतिशबाजी के दौरान ऐहतियात बरतने के लिए पाबंद किए जाने के भी निर्देश दिए। बैठक में युडीए सचिव हेमंत नागर, उप वन संरक्षक वन्यजोव यादवेंद्र सिंह चुण्डावत, सीएमएचओ डॉ अशोक आदित्य, सहायक वन संरक्षक सुरेश चौधरी, उपाधीक्षक यातायात अशोक आंजना सहित विभागीय अधिकारी मौजूद रहे।

नीमच-बांसवाड़ा-दाहोद-नंदुरबार रेल लाइन की डीपीआर को मंजूरी

चित्तौड़गढ़, (निसं)। भाजपा के पूर्व प्रदेश अध्यक्ष एवं चित्तौड़गढ़ सांसद सीपी जोशी द्वारा नीमच-बांसवाड़ा-दाहोद-अलिारजपुर-नंदुरबार नई रेल लाइन को प्रतापगढ़ शहर के पास से गुजारे जाने के लिए किए गए आठह पर रेल मंत्री अश्विनी वैष्णव ने सकारात्मक कदम उठाते हुए इस रेल परियोजना के एलाइमेंट को प्रतापगढ़ शहर के पास होकर ले जाने के निर्देश दिए हैं। रेल मंत्री द्वारा सांसद को भेजे गए पत्र में बताया गया है कि इस नई रेल लाइन का एलाइमेंट सर्व वर्तमान में प्रगति पर है तथा पश्चिम रेलवे को इसे प्रतापगढ़ शहर के पास से होकर ले जाने के निर्देश दिए गए हैं। सीपी जोशी ने इसके लिए देश के प्रधानमंत्री नरेंद्र मोदी तथा रेल मंत्री अश्विनी वैष्णव का आभार व्यक्त करते हुए कहा कि केंद्र

सरकार आदिवासी क्षेत्रों के विकास और बुनियादी ढांचे को मजबूत करने के लिए लगातार काम कर रही है। सांसद सीपी जोशी ने बताया कि उन्होंने पूर्व में रेल मंत्री अश्विनी वैष्णव को पत्र लिखकर जनसुविधा की दृष्टि से नीमच-बांसवाड़ा-दाहोद-अलिारजपुर-नंदुरबार नई रेल लाइन को प्रतापगढ़ शहर से जोड़ने का आग्रह किया था। रेल मंत्री की ओर से प्राप्त पत्र में इस संबंध में सकारात्मक कार्रवाई की जानकारी दी गई है, जिससे क्षेत्रवासियों में हर्ष की भावना है। सांसद जोशी ने लगभग 380 किलोमीटर लंबी प्रस्तावित नीमच-प्रतापगढ़-बांसवाड़ा-दाहोद-नंदुरबार रेल लाइन के लिए अंतिम सर्वेक्षण और विस्तृत परियोजना रिपोर्ट (डीपीआर) तैयार करने की मंजूरी को दक्षिण

राजस्थान विशेष रूप से आदिवासी बहुल क्षेत्रों के विकास की दिशा में महत्वपूर्ण निर्णय बताया। सांसद सीपी जोशी ने कहा कि लंबे समय से दक्षिण राजस्थान के लोगों की यह मांग रही है कि इस क्षेत्र को मजबूत रेल कनेक्टिविटी मिले। आदिवासी बहुल दक्षिणी राजस्थान के विकास को नई गति देने की दिशा में रेल मंत्रालय द्वारा एक महत्वपूर्ण निर्णय लिया गया है। इस निर्णय को दक्षिण राजस्थान, विशेष रूप से प्रतापगढ़-बांसवाड़ा सहित आसपास के आदिवासी क्षेत्रों के लिए ऐतिहासिक पहल है। प्रस्तावित रेल लाइन से राजस्थान के आदिवासी अंचलों को देश के प्रमुख रेलवे नेटवर्क से जुड़ने का अवसर मिलेगा, जिससे क्षेत्र के आर्थिक और सामाजिक विकास को नई दिशा मिलेगी।

गौ-रक्षा व बजरंग दल ने 8 भैंसों कराई मुक्त

डूंगरपुर, (निसं)। सागवाड़ा क्षेत्र में अवैध पशु तस्करी के खिलाफ गौ-रक्षा दल और बजरंग दल की टीम ने एक बड़ी कार्रवाई को अंजाम दिया है। मुखबिर की सूचना पर कार्रवाई करते हुए 2 पिकअप

वाहनों से क्रूरतापूर्वक ले जाई जा रही 8 भैंसों को मुक्त कराकर पुलिस को सुपुर्द कर दिया है। प्राप्त जानकारी के अनुसार बजरंग दल सागवाड़ा की टीम को सूचना मिली थी कि 2 पिकअप वाहन,

गलियाकोट से आसपुर रोड की ओर भैंसों को भरकर ले जा रहे हैं। सूचना मिलते ही गौ-रक्षा दल की टीम मौके पर पहुंची और घेराबंदी कर दोनों वाहनों को रोक लिया। जांच के दौरान टीम ने पाया कि

दोनों पिकअप वाहनों में कुल 8 भैंसों को बेहद ही अमानवीय तरीके से दूंस-दूंस कर भरा गया था। यह भी सामने आया कि क्रूरता के कारण इन बेजुबान पशुओं के शरीर पर गंभीर चोटों के निशान भी

मौजूद थे। टीम ने दोनों पिकअप सागवाड़ा थाना पुलिस को सुपुर्द की। इस घटना को लेकर गौ-रक्षा दल और बजरंग दल ने पुलिस को लिखित शिकायत सौंपते हुए कार्यवाही की मांग की है।

साडदिया ग्राम पंचायत का किया निरीक्षण

बांसवाड़ा, (निसं)। जिला कलेक्टर डॉ इन्द्रजीत यादव ने सज्जनगढ़ उपखंड क्षेत्र के ग्राम पंचायत साडदिया का औचक निरीक्षण कर गांव की स्वच्छता व्यवस्था, पेयजल की स्थिति तथा आंगनवाड़ी केंद्र में संचालित योजनाओं का अवलोकन कर विभिन्न विभागों की योजनाओं एवं कार्यों की प्रगति की समीक्षा की। डॉ. यादव ने साफ-सफाई की स्थिति का जायजा लेते हुए संबंधित अधिकारियों को निर्देश दिए। उन्होंने कलेक्टर ने आंगनवाड़ी केंद्र के बच्चों को दिए जा रहे पोषण आहार, उपस्थिति रजिस्टर तथा अन्य व्यवस्थाओं के बारे में जानकारी लेते हुए योजनाओं का प्रभावी क्रियान्वयन सुनिश्चित करने के निर्देश दिए। उन्होंने अधिकारियों को निर्देशित किया कि सरकार की जनकल्याणकारी

■ ‘जनकल्याणकारी योजनाओं का लाभ प्रत्येक पात्र व्यक्ति तक समय पर पहुंचे और किसी भी प्रकार की लापरवाही बर्दाश्त नहीं की जाएगी’

योजनाओं का लाभ प्रत्येक पात्र व्यक्ति तक समय पर पहुंचे और किसी भी प्रकार की लापरवाही बर्दाश्त नहीं की जाएगी। उपखंड अधिकारी सज्जनगढ़ ने ग्राम स्तर पर नियमित मॉनिटरिंग सुनिश्चित करने एवं समस्याओं के त्वरित समाधान के निर्देश दिए।

कार्यालय नगरपालिका नाथद्वारा, जिला-राजसमंद (राज.)
 क्रमांक /न.पा.ना./69 क/2025/19231 दिनांक :- 24.3.26
-: आपत्ती सूचना :-
 एतद द्वारा सर्व साधारण को सूचित किया जाता है कि निर्माकित व्यक्तियों द्वारा जरिये क्रय शुदा/पट्टा शुदा के आधार पर प्राप्त भूखण्ड/भवन का स्वयं के नाम पर निर्माकित वसति समिति पर 69 ए का फ्री होल्ड पट्टे का आवेदन प्रस्तुत किया है। उक्त आवेदन के संबंध में किसी भी हितधारि को कोई आपत्ती हो तो सात दिवस (सात दिवस) में नगरपालिका कार्यालय में लिखित रूप से प्रस्तुत कर दें अन्यथा प्रकरण में कोई आपत्ती प्राप्त नहीं होने एवं दस्तावेज पूर्ण पाये जाने पर नियमानुसार कार्यवाही पूर्ण करते हुए उक्त प्रकरणों में आगामी कार्यवाही सम्पादित कर दी जायेगी।

क्र.	आवेदक का नाम	आवेदित सम्पत्ति कावत	सर्व भाग	पंजीकृत	वर्ष	चौकड़	उत्तर	दक्षिण
1.	श्री नारायण लाल गुर्जर/पधेयन गुर्जर	वसतपुर, नाथद्वार	वसतपुर	वसतपुर	अध रस्ता	अध रस्ता	अध रस्ता	अध रस्ता

आयुक्त, नगरपालिका नाथद्वारा

कार्यालय ग्राम पंचायत नादेशमा पंचायत समिति सायरा जिला उदयपुर
 क्रमांक:- 72/2025-26 दिनांक:- 24.3.2026
ई निविदा सूचना- 01/2025-2026 :-
 ग्राम पंचायत नादेशमा में अन्य योजनाओं के करवाये जा रहे कार्य हेतु निर्माण सामग्री उपापन की निविदाएं दिनांक 27.3.2026 सांय 6.00 बजे तक आमन्त्रित की जाती है। विस्तृत विवरण/जानकारी sppp.rajasthan.gov.in व eproc.rajasthan.gov.in पर देखी जा सकती है।
UBN No ZUD2526WSOB05057
प्रशासक **ग्राम विकास अधिकारी**
ग्राम पंचायत नादेशमा **ग्राम पंचायत नादेशमा**
पं.स. सायरा, जिला उदयपुर (राज.) **पं.स. सायरा, जिला उदयपुर (राज.)**

साठ वर्ष के बाद वृद्धावस्था में आय सुरक्षा और सम्मान के लिए 8.85 करोड़
अभिदाता अटल पेंशन योजना से जुड़े

आज ही एपीवाई से जुड़े और आजीवन गारंटीड पेंशन सहित दो अन्य लाभ भी उठाएं

- 1000/- या 2000/- या 3000/- या 4000/- अथवा 5000/- रुपये प्रति माह तक आजीवन पेंशन की गारंटी
- अभिदाता की मृत्यु के बाद पति या पत्नी को आजीवन समान पेंशन
- पति/पत्नी की मृत्यु के पश्चात नाभितिक को 60 वर्ष की आयु तक संचित पेंशन राशि की वापसी

अगर आपकी उम्र 18 से 40 साल के बीच है तो आप अटल पेंशन योजना से जुड़ सकते हैं।

आज ही जुड़े, नुगतान कम करें	आयु	पेंशन स्लैब (₹)	नुगतान राशि (₹)	पेंशन स्लैब (₹)	नुगतान राशि (₹)
	18	1000	42 प्रति माह	5000	210 प्रति माह
	40	1000	291 प्रति माह	5000	1454 प्रति माह

आज ही अपने नजदीकी डाकघर/बैंक में संपर्क करें या 1800 110 069 पर कॉल करें या www.pfrda.org.in पर जाएं!

“राजस्थान सेमीकंडक्टर पॉलिसी-2026” से प्रदेश को मिलेगी वैश्विक पहचान

मुख्यमंत्री भजनलाल शर्मा के नेतृत्व में एक और ऐतिहासिक पहल

-कार्यालय संवाददाता-
जयपुर । तकनीकी प्रगति और आर्थिक विकास के पथ पर अग्रसर होने के साथ राजगार सृजन की दिशा में राज्य सरकार निरंतर कार्य कर रही है। इसी क्रम में वैश्विक अर्थव्यवस्था में आधुनिक तकनीक की रीढ़ बन चुके सेमीकंडक्टर उद्योग की महत्ता को समझते हुए मुख्यमंत्री भजनलाल शर्मा के नेतृत्व में “राजस्थान सेमीकंडक्टर पॉलिसी-2026” जारी कर ऐतिहासिक पहल की गई है। इस नीति के जरिए ना केवल प्रदेश में निवेश बढ़ेगा, बल्कि राजगार, कौशल विकास और तकनीकी नवाचार को भी नई दिशा मिलेगी।



मुख्यमंत्री भजनलाल शर्मा

असेम्बली एंड टेस्ट (वैजु) के साथ असेम्बली, टेस्टिंग, मार्किंग एंड पैकेजिंग (जडच) और सेंसर के क्षेत्रों में निवेशकों को आकर्षित करने की दिशा में महत्वपूर्ण साबित होगी। यह नीति सेमीकंडक्टर के स्वदेशी उत्पादन को बढ़ावा देने के साथ ही उच्च तकनीक पर आधारित राजगार के नए अवसर सृजित भी करेगी। राजस्थान सेमीकंडक्टर नीति-2026 केवल उत्पादन तक सीमित नहीं होकर इससे जुड़ी पूरी वैल्यू-चेन को कवर करती है। नीति के तहत सेमीकंडक्टर अनुसंधान, डिजाइन, उत्पादन, परीक्षण एवं पैकेजिंग जैसे सभी चरण शामिल किए गए हैं, जिससे राजस्थान में मजबूत सेमीकंडक्टर इकोसिस्टम विकसित होगा। इसी के मद्देनजर जोधपुर-पाली-मारवाड़ औद्योगिक क्षेत्र, काकणी औद्योगिक क्षेत्र एवं अन्य क्लस्टर प्राथमिक सेमीकंडक्टर कॉरिडोर के रूप में विकसित किए जाएंगे।

■ निवेश, राजगार, कौशल और तकनीकी नवाचार की दिशा में उठाया महत्वपूर्ण कदम

■ केन्द्रीय बजट में भी इंडिया सेमीकंडक्टर मिशन 2.0 के लिए 40 हजार करोड़ रुपये का प्रावधान

जाएंगे। इससे उद्योगों को भूमि आवंटन व सिंगल विंडो सिस्टम के साथ ही बिजली, पानी, सड़क जैसी आधारभूत सुविधाएं त्वरित गति से उपलब्ध कराई जा सकेंगी। साथ ही, विश्व स्तरीय सेमीकंडक्टर पार्क का विकास और फैब्रिलेस डिजाइन पारिस्थितिकी तंत्र को सशक्त बनाया जाएगा। सेमीकंडक्टर मैनुफैचरिंग पैकेज के तहत निवेश को आकर्षित करने में विशेष प्रावधान किए गए हैं। इसमें प्रोजेक्ट्स को 7 वर्षों तक विद्युत शुल्क में 100 प्रतिशत छूट, स्टाम्प शुल्क व भू-रूपान्तरण शुल्क में 75 प्रतिशत छूट एवं 25 प्रतिशत का पुनर्भरण का प्रावधान शामिल है। साथ ही, इंडिया सेमीकंडक्टर मिशन के तहत स्वीकृत पूंजी सस्मिटी का 60 प्रतिशत अनुदान एवं पूंजीगत निवेश को बढ़ावा देने के लिए टर्म लोन पर 5 प्रतिशत ब्याज अनुदान भी प्रदान किया जाएगा।

इसके तहत पात्र उद्योगों को पर्यावरणीय प्रोजेक्ट्स की लागत का 50 प्रतिशत पुनर्भरण, कैपिटल रिज्यूएबल एनर्जी वाले प्रोजेक्ट्स के लिए 7 वर्षों तक विद्युत शुल्क में 100 प्रतिशत छूट एवं राजस्थान ग्रीन रेटिंग सिस्टम के तहत सहमत शुल्क में 50 प्रतिशत छूट का प्रावधान किया गया है। देश में मेक इन इंडिया, इलेक्ट्रॉनिक सिस्टम्स डिजाइन एंड मैनुफैचरिंग, सेमीकॉन इंडिया प्रोग्राम और इंडिया सेमीकंडक्टर मिशन जैसी पहल ने सेमीकंडक्टर इंडस्ट्री के लिए मजबूत इकोसिस्टम बनाया है। केन्द्रीय बजट में भी “इंडिया सेमीकंडक्टर मिशन 2.0” के लिए 40 हजार करोड़ रुपये का प्रावधान किया गया है। साथ ही, “प्रोडक्शन लिंकड इन्सॉल्टिव” के लाभ भी दिए जा रहे हैं। ये कदम देश को तकनीक के क्षेत्र में अग्रणी देशों के साथ खड़ा करने की दिशा में महत्वपूर्ण साबित हो रहे हैं और राजस्थान सेमीकंडक्टर नीति-2026 के जरिए प्रदेश इस मैराथन में अपना अहम योगदान देने का रहा है।

खनन विभाग का फोकस अगले 7 दिन तय राजस्व संग्रहण लक्ष्य हासिल करने पर : अपर्णा अरोरा

12 प्रतिशत विकास दर के साथ गत वर्ष से 1000 करोड़ रु. अधिक राजस्व संग्रहित किया

-कार्यालय संवाददाता-
जयपुर । अतिरिक्त मुख्य सचिव खान एवं पेट्रोलियम अपर्णा अरोरा ने खान विभाग के फील्ड अधिकारियों को आगामी 7 दिनों में मार्च माह के निर्धारित 1550 करोड़ रुपये के लक्ष्यनुसार शत-प्रतिशत राजस्व संग्रहित करने के निर्देश दिए हैं। उन्होंने अवैध खनन गतिविधियों कार्रवाई के दौरान की जुर्माना राशि वसूली, आरसीसी - ईआरसीसी टेकों के ऑक्शन व देय रॉयल्टी की वसूली, एसएमई स्तर पर राजस्व संग्रहण की दैनिक समीक्षा, विप्लेय व मार्गदर्शन, मुख्यालय स्तर से नियमित समीक्षा व राजस्व वसूली में कमी वाले कार्यालयों से समन्वय व वसूली में तेजी लाने, पुरानी बकाया की वसूली और कर-ट बकाया की शत-प्रतिशत वसूली के निर्देश दिए हैं। उन्होंने जोर देकर कहा कि राजस्व संग्रहण के सभी संभावित क्षेत्रों से वसूली के कारण प्रयास किये जाने हैं।



अरोरा ने कहा कि आगामी सात दिनों में विभाग का प्रमुख फोकस राजस्व संग्रहण होने के साथ ही आरसीसी-ईआरसीसी टेकों की नीलामी सुनिश्चित कराने, अवैध खनन पर कड़ी कार्रवाई पर ध्यान देना होगा।

■ राजस्व संग्रहण के सभी संभावित क्षेत्रों से कारगर वसूली करके 1550 करोड़ का लक्ष्य हासिल करने का प्रयास

23 मार्च तक 9620 करोड़ रुपये का राजस्व संग्रहित कर चुके : अरोरा

एसएमई स्तर के सभी अधिकारियों से संवाद कायम किया और राजस्व वसूली के कारण प्रयासों के निर्देश दिए। अतिरिक्त निदेश मुख्यालय महेश माधुर ने राजस्व वसूली लक्ष्यों और उनके अनुसार वसूली प्रगति से अवगत कराया। उन्होंने राजस्व संग्रहण के विभागीय रोडमैप की जानकारी देते हुए विश्वास दिलाया कि मार्च माह के निर्धारित राजस्व लक्ष्यों को पूरा कर लिया जाएगा।

हाईब्रीड बैठक में विशेषाधिकारी श्रीकृष्ण शर्मा, वित्तीय सलाहकार सुरेश चन्द्र व विभाग के अधीक्षक खनि अभियंता, खनि अभियंता और सहायक खनि अभियंता स्तर के अधिकारियों ने हिस्सा लिया।

व्हाट्सएप के जरिए भेजा नोटिस सीआरपीसी के तहत वैध नहीं : राजस्थान हाईकोर्ट

जयपुर (कासं) । राजस्थान हाईकोर्ट ने एक मामले में आरोपी को गिरफ्तारी में कानूनी प्रावधानों का पालन नहीं करने पर नाराजगी जताते हुए व्हाट्सएप पर नोटिस भेजने के बाद आरोपी को गिरफ्तार करने को अवैध ठहराया है। हाईकोर्ट ने स्पष्ट किया कि केवल व्हाट्सएप के जरिए भेजा नोटिस कानूनी तौर पर सीआरपीसी की धारा 41-ए के तहत वैध नहीं है। वहीं ऐसे नोटिस के आधार पर की गई गिरफ्तारी व्यक्ति की व्यक्तिगत स्वतंत्रता का हनन है। इसके साथ ही अदालत ने इस मामले में एसीबी के अतिरिक्त पुलिस अधीक्षक पुणेन्द्र सिंह राठौड़ को अवमानना का दोषी ठहराते हुए उन्हें सजा के बिंदु पर 6 अप्रैल को पेश होने को कहा है। जस्टिस प्रवीर भटनागर ने यह आदेश आरएसएलडीसी में हुए घूसकांड से जुड़े मामले में रवि मीणा की अवमानना याचिका पर दिया। अदालत ने कहा कि नोटिस की तामील कानून में निर्धारित प्रक्रिया यानि व्यक्तिगत तामील, चर्चा और स्पीड पोस्ट आदि से ही होनी चाहिए। यदि आरोपी नोटिस का पालन करता है, तो उसे बिना ठोस कारण गिरफ्तार नहीं करना चाहिए।

यौचिका में अधिवक्ता अधिवक्ता मोहित खंडेलवाल ने बताया कि मामले में एसीबी ने याचिकाकर्ता को एक फरवरी, 2023 को गिरफ्तार किया था। इससे पहले एसीबी के जांच अधिकारी ने 25 जनवरी, 2023 को उसे व्हाट्सएप को पेश होने के लिए कहा। इस पर उसने एसीबी के नोटिस का जवाब देते हुए अपनी पत्नी की बीमारी के कारण समय मांगा था, लेकिन पुलिस ने बिना विधिक प्रक्रिया अपनाए ही उसे सीधे ही गिरफ्तार कर लिया। इसे चुनौती देते हुए कहा गया कि यह कार्रवाई सीआरपीसी की धारा 41-ए की अवहेलना है और मामले में कानूनी प्रक्रिया का अनुसरण नहीं किया है। इसके जवाब में एसीबी ने कहा कि उन्होंने आरोपी को नोटिस दिया था, लेकिन उसने जवाब में टालमटोल का रवैया रखा। इसके अलावा याचिकाकर्ता एक आईआर को रद्द करवाने के लिए हाईकोर्ट और सुप्रीम कोर्ट तक जा चुके हैं और असफल रहे हैं। इसके बाद ही अनुसंधान एजेंसी पर दबाव बनाने के लिए उसने यह अवमानना याचिका दायर की है। अदालत ने दोनों पक्षों को सुनकर एसीबी की गिरफ्तारी की कार्रवाई को गणत मानते हुए अतिरिक्त पुलिस अधीक्षक को तलब किया है।

मुख्यमंत्री भजनलाल शर्मा के चाचाजी का निधन

जयपुर। मुख्यमंत्री भजनलाल शर्मा के चाचाजी रामचरण लाल शर्मा का निधन हो गया। वे पिछले कुछ दिनों से बीमार चल रहे थे और मानसरोवर स्थित अमर हॉस्पिटल में उनका उपचार जारी था। मंगलवार को सीएमओ से रवाना होकर मुख्यमंत्री भजनलाल शर्मा मानसरोवर स्थित अस्पताल पहुँचे, जहाँ उन्होंने स्व. चाचाजी को श्रद्धांजलि अर्पित की। इस दौरान उन्होंने परिवारजनों से मुलाकात कर उन्हें ढाँढव बंधाया और दुःख की इस घड़ी में हिम्मत बनाए रखने की बात कही। परिवर्जनों और नजदीकी लोगों की उपस्थिति में मुख्यमंत्री कुछ समय तक अस्पताल में रहे।

भूतपूर्व सैनिकों को तय आरक्षण नहीं देने पर जवाब मांगा

जयपुर (कासं) । राजस्थान हाईकोर्ट ने सहायक अनुदेशक भर्ती-2024 में भूतपूर्व सैनिकों के लिए तय आरक्षण से कम सीटें आरक्षित रखने पर आरपीएससी सचिव और चेरमैन सहित स्किल व प्लानिंग सचिव को नोटिस जारी कर जवाब तलब किया है। इसके साथ ही अदालत ने भर्ती की नियुक्तियों को अपील के निर्णायधीन रखा है। एक्टिंग सीजे और से कार्रवाई नहीं की गई। वहीं एकलपीठ ने उसकी याचिका यह कहते हुए खारिज कर दी कि याचिकाकर्ता चयन प्रक्रिया में भाग ले चुका है तो अब वह चयन प्रक्रिया को चुनौती नहीं दे सकता। याचिका में गुहार की गई कि एकलपीठ कि आदेश रद्द करते हुए आरपीएससी को निर्देश दिए जाए कि वह तय अनुपात में भूतपूर्व सैनिकों के लिए आरक्षित रखे थे। जबकि नियमानुसार आयोग को 8 पद भूतपूर्व सैनिकों के लिए आरक्षित रखने थे। याचिकाकर्ता ने भर्ती में भूतपूर्व सैनिक वर्ग में आवेदन आरक्षित नहीं होने के कारण उसका चयन नहीं हो सका। याचिकाकर्ता की ओर से परीक्षा से पहले 22 अक्टूबर, 2024 को आयोग को इस विसंगति के संबंध में अवगत करा दिया गया था, लेकिन उनकी ओर से कार्रवाई नहीं की गई।

“टीबी मुक्त भारत अभियान” का शुभारंभ

जयपुर (कासं) । विश्व टीबी दिवस के अवसर पर राज्य में टीबी मुक्त भारत अभियान-100 दिवसीय का शुभारंभ सवाई मानसिंह मेडिकल कॉलेज के सभागार में मंगलवार को आयोजित कार्यक्रम में चिकित्सा मंत्री गजेंद्र सिंह खींवर की उपस्थिति में किया गया। चिकित्सा मंत्री ने कहा कि टीबी (क्षय रोग) केवल एक बीमारी नहीं, बल्कि यह सामाजिक, आर्थिक एवं मानसिक रूप से व्यक्ति एवं परिवार को प्रभावित करने वाली गंभीर चुनौती है। चिकित्सा मंत्री ने कहा कि राज्य ने वर्ष 2025 में ऐतिहासिक उपलब्धि हासिल करते हुए 1 करोड़ 75 लाख से अधिक संभावित टीबी रोगियों की स्क्रीनिंग की है, जो देश में सर्वाधिक है। उन्होंने कहा कि राज्य में चिन्हित उच्च जोखिम वाले ग्रामों में आयुष्मान आरोग्य शिविरों का आयोजन किया जाएगा। इन शिविरों का उद्देश्य अंतिम व्यक्ति तक स्वास्थ्य सेवाएँ पहुँचाना एवं टीबी के मामलों की शीघ्र पहचान सुनिश्चित करना है। खींवर ने कहा कि यह 100 दिवसीय अभियान जनभागीदारी के माध्यम से जनअदोलन का रूप लेगा तथा प्रत्येक मरीज तक समय पर जांच



एवं उपचार सुनिश्चित किया जाएगा। इस अवसर पर चिकित्सा मंत्री ने केन्द्रीय स्वास्थ्य एवं परिवार कल्याण मंत्री जेपी नड्डा द्वारा नोएडा में किए गए शुभारंभ कार्यक्रम को ऑनलाइन वीसी के माध्यम से सभी उपस्थित अधिकारियों और जन समुदाय के साथ सुना और टीबी रोगियों को निश्चय पोषण किट का वितरण भी किया।

प्रमुख शासन सचिव गायत्री राठौड़ ने कहा कि राजस्थान ने डेटा एवं तकनीक आधारित दृष्टिकोण अपनाते हुए उच्च जोखिम क्षेत्रों की पहचान की है। राज्य के 11 हजार 184 चिन्हित ग्रामों एवं शहरी क्षेत्रों में शिविरों के माध्यम से टीबी उन्मूलन की गति को और तेज किया जाएगा। मिशन निदेशक डॉ. अमित यादव ने बताया कि आयुष्मान आरोग्य शिविरों के माध्यम से टीबी के साथ-साथ मधुमेह, उच्च रक्तचाप एवं अंग गैर-संचारी रोगों की भी जांच की जाएगी, जिससे आमजन को समग्र स्वास्थ्य सेवाएँ उपलब्ध हो सकेंगी। निदेशक जन स्वास्थ्य, डॉ. रवि प्रकाश शर्मा ने शिविरों में 14 वर्ष से अधिक आयु के सभी व्यक्तियों की जांच की जाएगी, जिसमें टीबी स्क्रीनिंग, हीमोग्लोबिन, ब्लड शुगर, ब्लड प्रेशर, बाँकी मास इंडेक्स, छाती का एक्स-रे शामिल होंगे।

सहकारिता मंत्री ने ‘क्षेत्रीय उत्कृष्टता एवं श्रेष्ठता पुरस्कार-2025’ प्रदान किए

वर्ष 2047 तक विकसित भारत बनाने में सहकारी क्षेत्र की महत्वपूर्ण भूमिका

सहकारिता मंत्री ने ‘क्षेत्रीय उत्कृष्टता एवं श्रेष्ठता पुरस्कार-2025’ प्रदान किए

वर्ष 2047 तक विकसित भारत बनाने में सहकारी क्षेत्र की महत्वपूर्ण भूमिका

जयपुर । सहकारिता राज्य मंत्री (स्वतंत्र प्रभार) गौतम कुमार दक ने कहा कि प्रधानमंत्री नरेन्द्र मोदी की वर्ष 2047 तक विकसित भारत बनाने की संकल्पना को साकार करने में सहकारी क्षेत्र की महत्वपूर्ण भूमिका होगी। उन्होंने कहा कि राज्य सरकार सहकारी क्षेत्र को प्राथमिकता देते हुए अधिक से अधिक लोगों को इसके माध्यम से लाभांशित करने के प्रयास कर रही है। दक मंगलवार को कांस्टिट्यूशन क्लब में राष्ट्रीय सहकारी विकास निगम द्वारा आयोजित कार्यक्रम को संबोधित कर रहे थे। उन्होंने कार्यक्रम में विभिन्न श्रेणियों में अच्छा प्रदर्शन करने वाली सहकारी समितियों को एनसीडीसी के ‘क्षेत्रीय उत्कृष्टता एवं श्रेष्ठता पुरस्कार-2025’ प्रदान किए। दक ने कहा कि प्रधानमंत्री नरेन्द्र मोदी ने सहकारिता के महत्व को पहचान कर वर्ष 2021 में अलग से सहकारिता मंत्रालय का गठन कर अमित शाह को इसकी जिम्मेदारी सौंपी। सहकारिता मंत्रालय बनने के बाद विगत 4 वर्षों में देश में सहकारी क्षेत्र में बड़ा परिवर्तन आया है। सहकारी आन्दोलन आत्मनिर्भर भारत और स्वदेशी अपनाने के संकल्प की ओर देश को ले जाने में भी प्रमुख भूमिका निभा रहा है। दक ने कहा कि मुख्यमंत्री भजनलाल शर्मा की मंशा पर विगत अक्टूबर माह में सहकार



सहकारिता मंत्री गौतम कुमार दक ने कांस्टिट्यूशन क्लब जयपुर में उत्कृष्टता पुरस्कार प्रदान किए।

सदस्यता अभियान आयोजित किया गया, जिसमें सहकारी समितियों के लगभग 9 लाख नये सदस्य बनाये गए। उन्होंने कहा कि वर्तमान में सहकारी क्षेत्र में 120 से अधिक पहलें क्रियाचलित की जा रही हैं। इन पहलों को अपनाकर सहकारी समितियाँ सशक्त बन रही हैं। उन्होंने सहकारी समितियों द्वारा क्षेत्रीय उत्पादों का विपणन एवं निर्यात करने की आवश्यकता पर जोर दिया। सहकारिता मंत्री ने सहकारी समितियों की ऑडिट एवं आमसभा समय पर करने व जाने एवं आमसभा में सभी के सुझाव लिए जाने भी बल दिया। कार्यक्रम को संबोधित करते हुए किसानगढ़ क्रय-विक्रय सहकारी समिति के अध्यक्ष चेतन चौधरी ने कहा कि केन्द्र में अमित शाह एवं राज्य

■ सहकारी समितियों में नये लोगों को भी मिले कार्य करने का समुचित अवसर : गौतम दक

में गौतम कुमार दक के निर्देशन में सहकारी क्षेत्र में बेहतरीन कार्य हो रहा है। विगत वर्षों में सहकारी समितियों में पारदर्शिता सुनिश्चित हुई है तथा कृषि जिनो की समर्थन मूल्य में वृद्धि से किसानों का जीवन स्तर सुधर रहा है। एनसीडीसी के क्षेत्रीय निदेशक सुनील कुमार छापोला ने बताया कि संस्था द्वारा विभिन्न श्रेणियों में अच्छा कार्य करने वाली समितियों को प्रत्येक दो वर्ष में राज्य स्तर पर उत्कृष्टता एवं श्रेष्ठता पुरस्कार प्रदान किए जाते हैं। उत्कृष्टता पुरस्कार के अंतर्गत ट्रॉफी, प्रमाण पत्र एवं 35 हजार रुपये की राशि एवं श्रेष्ठता पुरस्कार के अंतर्गत ट्रॉफी, प्रमाण पत्र व 25 हजार रुपये की राशि प्रदान की जाती है। आरम्भ में सहकारिता मंत्री ने दीप प्रज्वलन कर कार्यक्रम का विधिवत रूप से शुभारम्भ किया। कार्यक्रम में सहकारिता विभाग व एनसीडीसी के अधिकारियों सहित सहकारी समितियों के पदाधिकारी व सदस्य उपस्थित रहे।

छात्रसंघ चुनाव को लेकर आदेश की पालना नहीं करने पर अवमानना नोटिस जारी

हाईकोर्ट ने राजस्थान यूनिवर्सिटी की कुलपति अल्पना कटेजा से जवाब तलब किया

जयपुर (कासं) । राजस्थान हाईकोर्ट ने राजस्थान विश्वविद्यालय छात्रसंघ चुनाव को लेकर अदालती आदेश की पालना नहीं करने पर विधि को कुलपति अल्पना कटेजा को अवमानना नोटिस जारी कर जवाब तलब किया है। जस्टिस आनंद शर्मा की एकलपीठ ने यह आदेश नीरज खींवर की ओर से दायर अवमानना याचिका पर प्रारंभिक सुनवाई करते हुए दिए। याचिका में अधिवक्ता तुषार पंवार ने अदालत को बताया कि हाईकोर्ट की एकलपीठ ने गत 19 दिसंबर को छात्रसंघ चुनाव कराने के संबंध में दायर याचिका को निस्तारित किया था। इस दौरान अदालत ने विधि प्रशासन को निर्देश दिए थे कि वह 19 जनवरी, 2026 को चुनाव के संबंध में बैठक करे और उसके पन्द्रह दिन में इस बैठक में हुए निर्णय को नोटिफाई करे।

अवमानना याचिका में कहा गया कि विधि प्रशासन ने बैठक के निर्णय को तय अवधि बीतने के बाद भी नोटिफाई नहीं किया है। इससे जाहिर होता है कि संबंधित अधिकारी जानबूझकर अदालती आदेश को अवमानना कर रहे हैं। ऐसे में उन्हें अदालती आदेश को अवमानना के लिए दंडित करते हुए आदेश की पालना कराई जाए। जिस पर सुनवाई करते हुए एकलपीठ ने विधि की वीसी को अवमानना नोटिस जारी कर जवाब तलब किया है।

■ तीन-चार जनों ने लाठी-डंडों से हमला कर अंधेड़ को किया लहलुहान

■ मौके पर भीड़ जमा होती देख स्कॉर्पियो गाड़ी से हुए फरार आरोपी

नाबालिग छात्रा से गैंगरेप

जयपुर। पुलिस कमिश्नरेंट जयपुर में एक 9वीं क्लास की नाबालिग छात्रा से गैंग रेप करने का मामला सामने आया है। पुलिस ने इस मामले में नाबालिग के बयानों के आधार पर आरोपी युवक को हिरासत में ले लिया है। गौरतलब है कि 9वीं क्लास में पढ़ने वाली 15 वर्षीय छात्रा पिछले सप्ताह लापता हो गई थी। जिसके बाद परिवर्जनों ने उसकी गुमशुदगी दर्ज कराई। पुलिस ने तकनीकी सहायता के आधार पर नाबालिग छात्रा को दिल्ली से दस्तयाब कर लिया। पुलिस पृष्ठताछ में सामने आया की उसकी सहेली ने एक युवक से उसकी जान पहचान कराई थी। गत पांच दिन पहले आरोपी युवक ने उसे मिलने का झांसा देकर बुलाया और अपने दोस्त के साथ मिलकर उसे बाइक पर बैठाकर सुनसान जगह ले गया और दोनों ने उसके साथ बारी-बारी से दुष्कर्म किया। जिसके बाद आरोपी ने इस बारे में किसी को बताने पर मानने की धमकी देकर डराया। धमकाते पर पीडित डर गई और दिल्ली भाग गई। पुलिस ने नाबालिग पीडिता के बयान दर्ज कर गैंगरेप और पोक्सो एक्ट के तहत मामला दर्ज कर आरोपी युवक को दबोच लिया। पुलिस गिरफ्तार करने वाले दो आरोपी के बारे में गहनता से पृष्ठताछ करने में जुटी है।

गाली-गलौच के बाद रिश्तेदारों ने किया अंधेड़ पर प्राण घातक हमला

जयपुर। नारायण विहार थाना इलाके में मामूली कहासुनी के बाद रिश्तेदारों ने अंधेड़ युवक पर लाठी-डंडों से प्राण घातक हमला कर दिया और पीडित को फारी तरह जखमी करने के बाद मौके से फरार हो गए। आरोपियों के चुरंगल से मुक्त होने के बाद पीडित ने मामले की जानकारी अपने जवाई को दी। जवाई ने मौके पर पहुंची पुलिस ने निजी अस्पताल में उपचार के लिए भर्ती कराया। मेडिकल इतला पर अस्पताल पहुंची पुलिस ने पचा बयान के आधार पर आरोपी रिश्तेदारों के खिलाफ मामला दर्ज कर जांच शुरू कर दी है। गौरतलब है कि कनक विहार, धाबास निवासी लल्लू लाल शर्मा रविवार 22 मार्च को किसी निजी स्कूल के शुभारंभ में शामिल होने आए थे। इसी दौरान रिश्तेदार मोहन लाल शर्मा श्रीराम कॉलोनी निवासी ने उसके साथ अश्रद्धा करते हुए गाली-गलौच कर दी। अन्य लोगों की समझझंझ पर मोहन लाल वहां से चला गया। कार्यक्रम समापन के बाद जैसे ही पीडित वहां से निकला तो रिश्तेदार मोहन लाल शर्मा अपने पुत्र आर्यन व, नहरोई विष्णु व एक अन्य युवक के साथ गणपति नगर में पीडित को रोक के तहत ये कार्रवाई एडीजीपी रेलवे सुभित विश्वास, आईजी रेलवे अजय पाल लाम्बा और जीआरपी अजमेर के पुलिस अधीक्षक के निर्देशों पर की गई। एडिशनल एसपी जीआरपी अजमेर और वृताधिकारी जीआरपी जयपुर के सुपरविजन में थाना प्रभारी अरुण चौधरी के नेतृत्व में विशेष टीम का गठन किया गया था। इनामी महिला तस्कर को गिरफ्तार करने के लिए विशेष टीम ने तकनीकी संसाधन का प्रयोग करते हुए उसे लगातार ट्रैक किया। जिसके बाद टीम में शामिल थाना प्रभारी अरुण चौधरी सहित जगदीश प्रसाद (सब इंस्पेक्टर), प्रकाश चंद, रामचंद्र, माणक चंद और महिला कॉन्स्टेबल सरिता ने बैंगलूर से महिला तस्कर को दबोच लिया।

एनडीपीएस मामले में फरार 10 हजार की इनामी महिला गिरफ्तार

जी.आर.पी. थाना पुलिस ने आरोपी को बैंगलूरु से गिरफ्तार किया

जयपुर। जीआरपी थाना पुलिस ने काफी लंबे समय से अवैध मादक पदार्थ तस्करी के मामले में फरार चल रही इनामी महिला तस्कर को गिरफ्तार कर बड़ी सफलता हासिल की है। पुलिस गिरफ्तार तस्कर महिला से फरारी काटने व सहयोग करने वालों के बारे में जानकारी जुटाने का प्रयास कर रही है। पुलिस मुख्यालय ने वांछित अपराधियों की धरपकड़ के लिए विशेष अभियान चलाया था। विशेष अभियान के तहत विशेष 10 हजार की इनामी महिला तस्कर शिवाली बेगम (32) को बैंगलूर निवासी को उसके निवास स्थान पर दबोच लिया। वह एनडीपीएस एक्ट और आरसी एक्ट में काफी लंबे समय से वांछित चल रही थी। विशेष अभियान

के तहत ये कार्रवाई एडीजीपी रेलवे सुभित विश्वास, आईजी रेलवे अजय पाल लाम्बा और जीआरपी अजमेर के पुलिस अधीक्षक के निर्देशों पर की गई। एडिशनल एसपी जीआरपी अजमेर और वृताधिकारी जीआरपी जयपुर के सुपरविजन में थाना प्रभारी अरुण चौधरी के नेतृत्व में विशेष टीम का गठन किया गया था। इनामी महिला तस्कर को गिरफ्तार करने के लिए विशेष टीम ने तकनीकी संसाधन का प्रयोग करते हुए उसे लगातार ट्रैक किया। जिसके बाद टीम में शामिल थाना प्रभारी अरुण चौधरी सहित जगदीश प्रसाद (सब इंस्पेक्टर), प्रकाश चंद, रामचंद्र, माणक चंद और महिला कॉन्स्टेबल सरिता ने बैंगलूर से महिला तस्कर को दबोच लिया।

बस और टाटा हैरियर कार में टक्कर, एक बच्चे की मौत, 36 लोग घायल

यात्रियों ने बताया कि बस चालक वाहन को अत्यधिक तेज गति से चला रहा था



अनियंत्रित बस ने टाटा हैरियर कार को जोरदार टक्कर मारी कि कार का अगला हिस्सा पिचक गया और बस भी क्षतिग्रस्त हो गई।



शाहपुरा/भीलवाड़ा, (निर्स)। भीलवाड़ा-शाहपुरा मार्ग पर मंगलवार को एक भीषण सड़क हादसे ने कोहराम मचा दिया। शाहपुरा टोल से करीब एक किलोमीटर पहले रायपुर चौराहे के पास एक तेज रफतार निजी बस बैकवाह होकर सामने से आ रही टाटा हैरियर कार से टकरा गई और अनियंत्रित होकर पलट गई। इस दर्दनाक हादसे में एक मासूम बच्चे की मौत हो गई, वहीं कार सवारों सहित 36 लोग घायल हो गए।

जानकारी के अनुसार, निजी बस भीलवाड़ा से देवली की ओर जा रही थी। यात्रियों ने बताया कि बस चालक वाहन को अत्यधिक तेज गति से चला रहा था। रायपुर चौराहे के पास सड़क पर एक गहरा गड्ढा आ गया, जिसे बचाने के फेर में चालक ने बस पर से नियंत्रण छो दिया। अनियंत्रित बस ने सामने से आ रही टाटा हैरियर कार को इतनी जोरदार टक्कर मारी कि कार का अगला हिस्सा पूरी तरह पिचक गया और चालक केबिन में ही फंस गया। इसके बाद बस सड़क किनारे पलट गई, जिससे यात्रियों में चीख-पुकार मच गई। हादसे के बाद शाहपुरा थाने के सहायक उपनिरीक्षक मुकेश कुमार

जाबे के साथ तुरंत मौके पर पहुंचे एंबुलेंस पहुंचने में देरी होते देख पुलिस वाहन के चालक कृष्ण गोपाल ने तत्परता दिखाई। उन्होंने अपने ही सरकारी वाहन से करीब 4-5 चक्कर लगाकर घायलों को तुरंत शाहपुरा अस्पताल पहुंचाया। पुलिस को इस मानवीय पहल की प्रत्यक्षदर्शियों ने काफी सराहना की। हादसे में घायल 37 लोगों में से दो कार सवार भी शामिल हैं। शाहपुरा अस्पताल में प्राथमिक उपचार के बाद गंभीर रूप से घायल यात्रियों को जिला अस्पताल भीलवाड़ा के लिए रेफर कर दिया गया

है। पुलिस ने दोनों दुर्घटनाग्रस्त वाहनों को जब्त कर जांच शुरू कर दी है। हादसे में गंभीर घायल मासूम कोमल कंवर ने रास्ते में ही दम तोड़ दिया। वहीं हादसे में पुष्पा कंवर, शोभाग सिंह, पायल कंवर, रामकुमार, फातमा बैगम, महेंद्र मीणा, नीतू देवी, गोरा बंजारा, भगवत सिंह, गुड्डि कंवर, गोमा बंजारा, रिकी मीणा, कोमल, पैरू बैरवा (60), अंकित बैरवा (10), तनवीर अहमद, दुर्गा, हितेश बैरवा, चेतन, सुरेश, अनुराधा और पप्पू मोची सहित 36 लोग घायल हुए हैं। इनमें से दो

महिलाओं और दो पुरुषों को पहचान अभी नहीं हो पाई है। इस दौरान अतिरिक्त जिला कलेक्टर प्रकाश चंद्र, उपखंड अधिकारी सुनिल कुमार, डिप्टी ओमप्रकाश विश्वासी मौके पर पहुंचे। हादसे में 17 गंभीर घायलों को भीलवाड़ा रेफर कर दिया गया है। सूचना पर भीड़ एकत्रित हो गई, हादसे के बाद गाड़ी को जेसीबी के माध्यम से हटाया गया, दोनों तरफ जाम लग गया जिसको खुलवाया गया। ग्रामीणों का कहना है कि खराब सड़क हादसे का कारण बनी।

■ भीलवाड़ा से देवली जा रही निजी बस और शाहपुरा से भीलवाड़ा की तरफ से आ रही कार में आमने-सामने टक्कर हो गई

■ रायपुर चौराहे के पास सड़क पर गड्ढा आ गया जिसे बचाने के फेर में चालक ने बस पर से नियंत्रण खो दिया था

पावटा के ग्राम बुचारा में सड़क पर बीमार तेंदुए का शावक नजर आया

■ वन विभाग ने रेस्क्यू ऑपरेशन चलाया, तेंदुए का शावक को नाहरगढ़ भेजा

पावटा, (निर्स)। उपखंड पावटा क्षेत्र के ग्राम बुचारा स्थित बिजली ग्रेड के पास मंगलवार को उस समय सनसनी फैल गई जब करीब एक साल का बीमार तेंदुए का शावक अचानक जंगल के पास आबादी क्षेत्र की सड़क व गेहूँ के खेतों में घूमता हुआ नजर आया। शावक बीमार और लड़खड़ाते हुए इधर-उधर भटक रहा था, जिससे क्षेत्र में दहशत का माहौल बन गया।

ग्रामीणों द्वारा घटना की सूचना मिलते ही वन विभाग की टीम क्षेत्रीय वन अधिकारी कोटपुतली सतपाल डिलन, सहायक वन संरक्षक कोटपुतली तरुण प्रकाश, सहायक नाका प्रभारी बुचारा मीर सिंह सहित अन्य

अधिकारी व कर्मचारी एवं पुलिस प्रशासन ने मौके पर पहुंचकर पूरे क्षेत्र की घेराबंदी कर दी।

लोगों की भारी भीड़ को पुलिस प्रशासन द्वारा नियंत्रित करते हुए टीम ने बेहद सतर्कता और पेशेवर तरीके से रेस्क्यू ऑपरेशन शुरू किया। करीब सात घंटे की मशकत के बाद विशेषज्ञों ने सटीक निशाना लगाते हुए शावक को ट्रैक्यूलाइज किया। जैसे ही शावक

बेहोश हुआ, टीम ने तुरंत उसे अपने कब्जे में लेकर प्राथमिक उपचार शुरू किया। मौके पर मौजूद वन्यजीव चिकित्सकों ने जांच में पाया कि शावक गंभीर रूप से बीमार था। वन विभाग के अधिकारियों के अनुसार फिलहाल उसे सुरक्षित तरीके से वन्यजीव रेस्क्यू सेंटर नाहरगढ़ भेज दिया गया है, जहां विशेषज्ञों की निगरानी में उसका इलाज किया जा रहा है। वन विभाग ने आमजन से अपील की है कि वन्यजीव दिखने पर खबरएं नहीं, बल्कि तुरंत सूचना दें और दूरी बनाए रखें। यह पूरा रेस्क्यू ऑपरेशन वन विभाग की तत्परता और वन्यजीव संरक्षण के प्रति प्रतिबद्धता का एक बड़ा उदाहरण बनकर सामने आया है।

भीलवाड़ा पुलिस ने नवविवाहित जोड़े की सुरक्षा सुनिश्चित की

■ अपनी जीवित बेटी का शोक संदेश छपवाकर त्याग करने वाले पिता को पुलिस ने पाबंद किया

भीलवाड़ा, (निर्स)। अंतरजातीय विवाह के एक मामले में भीलवाड़ा पुलिस ने न केवल एक नवविवाहित जोड़े की सुरक्षा सुनिश्चित की, बल्कि सामाजिक कुरीतियों को बढ़ावा देने वाले प्रयासों को भी लागू करा। अपनी जीवित बेटी का शोक संदेश छपवाकर त्याग करने वाले पिता को पुलिस ने पाबंद करते हुए मृत्युभोज और अन्य सार्वजनिक कार्यक्रमों पर रोक लगा दी है।

जानकारी के अनुसार, आमल्दा निवासी आकांक्षा कानावत (27) ने बीती 4 मार्च 2025 को कोटपुतली निवासी ओमप्रकाश गुर्जर (30) के साथ अपनी माँ से आर्य समाज, अजमेर में अंतरजातीय विवाह किया था। आकांक्षा करीब एक माह से अपने पोहर आई हुई थी। जब 20 मार्च 2026 को उसका पति उसे लेने पहुंचा तो परिवर्जनों ने विरोध शुरू कर दिया।

शवकराह थाना पुलिस ने मामले की गंभीरता को देखते हुए दोनों पक्षों से समझाइश की। युवती ने वीडियोग्राफी के समक्ष बयान दिए कि वह बालिग है और अपनी माँ से पति के साथ जयपुर जाना चाहती है। पुलिस ने कानूनी प्रक्रिया पूरी कर दंपती को सुरक्षित रवाना किया। इस घटना के बाद युवती के पिता देवेंद्र सिंह कानावत ने शोक संदेश छपवा दिया था। सोशल मीडिया और अखबारों में इस खबर के वायरल होने पर जिला पुलिस अधीक्षक धर्मेश सिंह ने सख्त रुख अपनाया। एएसपी

राजेश कुमार आर्य और वृत्ताधिकारी रचडमल मोर्य के निर्देशन में पुलिस ने पिता देवेंद्र सिंह को तलब किया। पूछताछ के दौरान पिता देवेंद्र सिंह ने स्वीकार किया कि अंतरजातीय विवाह से सामाजिक छवि खराब होने के डर और आवेश में आकर उन्होंने यह कदम उठाया था। उन्होंने पुलिस को आश्वासन दिया कि वे अब कोई मृत्युभोज या शोक बैठक आयोजित नहीं करेंगे। मामले की गंभीरता को देखते हुए पुलिस ने संज्ञेय अपराध निरोधक हेतु देवेंद्र सिंह (60) के विरुद्ध निरोधक कार्यवाही करते हुए न्यायालय में पेश किया है। भीलवाड़ा पुलिस ने स्पष्ट किया है कि बालिग व्यक्ति को अपनी माँ से जीवनसाथी चुनने का संवैधानिक अधिकार है। किसी भी प्रकार की सामाजिक कुरीतियां या दबाव बनाने वाले प्रयासों के खिलाफ सख्त कानूनी कार्यवाही की जाएगी।

नाबालिग से दुष्कर्म के मामले में होटल संचालक दिल्ली से गिरफ्तार

सीकर, (निर्स)। जीणमाता थाना पुलिस ने 16 साल की नाबालिग लड़की से रेप के मामले में होटल संचालक को गिरफ्तार किया है। होटल संचालक ने नाबालिग से रेप के लिए होटल में कमरा किराए पर दिया था। आरोपी विदेश चला गया था, जिसके खिलाफ पुलिस ने लुक आउट नोटिस जारी करवाया। जैसे ही वह एयरपोर्ट पर आया तो आरोपी होटल संचालक को पकड़ लिया गया।

जानकारी के अनुसार 16 साल की नाबालिग लड़की के साथ जीणमाता इलाके की एक होटल में रेप हुआ था। पीड़िता के नाबालिग होने के बावजूद भी आरोपी होटल संचालक ने मुख्य आरोपी को कमरा दे दिया था। मामला

■ पीड़िता के नाबालिग होने के बावजूद भी आरोपी होटल संचालक ने मुख्य आरोपी को कमरा दिया था

■ मामला दर्ज होने के बाद मुख्य आरोपी को गिरफ्तार कर लिया गया, लेकिन कमरा देने वाला होटल संचालक विदेश फरार हो गया था

■ पुलिस ने केंद्रीय एजेंसियों के जरिए आरोपी होटल संचालक के खिलाफ लुकआउट नोटिस जारी करवाया था

दर्ज होने के बाद मुख्य आरोपी को गिरफ्तार कर लिया गया, लेकिन कमरा देने वाला होटल संचालक विदेश फरार हो गया था। ऐसे में पुलिस ने केंद्रीय एजेंसियों के जरिए आरोपी होटल

संचालक के खिलाफ लुकआउट नोटिस जारी करवाया। जैसे ही आरोपी विदेश से एयरपोर्ट पर लौटा तो इसकी सूचना पुलिस को मिली। पुलिस ने दिल्ली एयरपोर्ट से ही आरोपी को गिरफ्तार कर

लिया। फिलहाल पुलिस आरोपी से पूछताछ कर रही है। राकेश कुमार मीणा का कहना है कि नाबालिग से रेप के लिए कमरा देने वाला होटल संचालक भी पक्सो एक्ट का मुजरिम है। जीणमाता थाना पुलिस ने 16 साल की नाबालिग लड़की से रेप के मामले में होटल संचालक को गिरफ्तार किया है। होटल संचालक ने नाबालिग से रेप के लिए होटल में कमरा किराए पर दिया था। आरोपी विदेश चला गया था। जिसके खिलाफ पुलिस ने लुक आउट नोटिस जारी करवाया। जैसे ही वह एयरपोर्ट पर आया तो आरोपी होटल संचालक को पकड़ लिया गया। फिलहाल पुलिस आरोपी से पूछताछ कर रही है।

पिकअप पलटने दो लोग घायल

नाल, (निर्स)। थाना क्षेत्र में मंगलवार को एनएच-11 पर कानबी तिराहे के पास एक पिकअप पलट गई। इस हादसे में चालक सहित दो लोग गंभीर रूप से घायल हो गए। पिकअप पापड़ से लदी हुई थी। पिकअप कोलायत से बीकानेर की ओर आ रही थी। कानबी फांटा के पास अचानक तेज धमाके की आवाज सुनाई दी, जिससे आशंका जताई जा रही है कि वाहन का टायर फट गया। इसके बाद पिकअप अनियंत्रित होकर सड़क पर पलट गई। हादसे की सूचना मिलते ही नाल थानाधिकारी विकास विश्वासी मौके पर पहुंचे। घायलों की पहचान मधुसूदन पुत्र गणेशराम कुन्हार और सुरेंद्र पुत्र मधुसूदन, निवासी बंगला नगर, बीकानेर के रूप में हुई है। राहगीरों ने तत्परता दिखाते हुए दोनों को वाहन से बाहर निकाला और अस्पताल पहुंचाया।

गर्मियों में अदालतों का समय बदल जाएगा

बीकानेर, (निर्स)। राजस्थान उच्च न्यायालय ने राज्यभर की अदालतों के समय में गर्मियों के दौरान बदलाव करने का नया शिड्यूल जारी कर दिया है। यह नया समय आगामी 13 अप्रैल से लागू होकर 28 जून तक प्रभावी रहेगा। आदेश के अनुसार उच्च न्यायालय सहित सभी अधीनस्थ न्यायालयों में कार्य समय नए सिरे से शिड्यूल किया गया है। हाईकोर्ट की ओर से जारी अधिसूचना के मुताबिक उच्च न्यायालय में न्यायालय का समय सुबह 8 बजे से दोपहर 1 बजे तक रहेगा, जिसमें सुबह 10:30 बजे से 11 बजे तक मध्यांतर होगा। वहीं कार्यालय का समय सुबह 7:30 बजे से दोपहर 1 बजे तक निर्धारित किया गया है, जिसमें 10:30 से 10:45 बजे तक विश्राम रहेगा। इसी प्रकार अधीनस्थ न्यायालयों में न्यायालय का समय सुबह 8 बजे से दोपहर 12:30 बजे तक तय किया गया है। इनमें सुबह 10 बजे से 10:15 बजे तक मध्यांतर रहेगा।

पेट्रोल पंप के पास चार वाहनों में आग लगी

उदयपुर, (कास)। शहर में पटेल सर्कल पर मंगलवार अलसुबह एक पेट्रोल पंप के बाहर खड़े चार ऑटो में आग लग गई। देखते ही देखते आग ने विकराल रूप धारण कर लिया। हादसे में चार ऑटो रिक्शा और एक कार पूरी तरह जलकर राख हो गए। फायर विग्रेड ने समय रहते आग पर काबू पा लिया, अन्यथा पेट्रोल पंप भी इस आग की चपेट में आ सकता था। मामले में वाहन मालिकों का कहना है कि यह हादसा नहीं है, यह एक साजिश है।

जानकारी के अनुसार पटेल सर्किल से गुजर रहे मुख्य मार्ग पर स्थित भारत पेट्रोल पंप के बाहर चार ऑटो और एक कार खड़ी थी। मंगलवार तड़के करीब 3 बजे अचानक इन वाहनों में आग लग गई। पहले एक ऑटो में आग लगी है। धीरे-धीरे यह आग चारों ऑटो और कार में भी फैल गई। कुछ ही देर

महिला लापता

श्रीगंगानगर, (निर्स)। जिले के एक गांव में गुरुद्वारा के निकट रह रहे एक व्यक्ति की पत्नी 20 मार्च शाम से लापता है। पीड़ित ने सरदर थाने में गुमशुदगी दर्ज करवाई है। इसकी जांच एएसआई जयविंद्रसिंह को सौंपी गई है।

पीड़ित ने परिवाद में बताया है कि उसकी पत्नी ब्यूटी पार्लर का काम करती है। वह शुक्रवार शाम पांच बजे बच्चों को यह कहकर गई थी कि एक महिला का फेशियल करने जा रही है। पीड़ित ने शाम को 7 बजे घर आकर फोन किया तो स्विच ऑफ आ रहा था। पीड़ित ने घर में चेक किया तो साढ़े तीन तोला सोने के गहने तथा 10 हजार रुपए नकदी भी गायब थी। इतना ही नहीं घर के निकट ही मिटाई की दुकान पर काम करने वाला युवक भी गायब है और उसका फोन भी बंद आ रहा है। पीड़ित को उसी पर पत्नी को भगाकर ले जाने का संदेह है। पुलिस ने बताया कि गुमशुदा महिला की तलाश की जा रही है।

फार्मर रजिस्ट्री कार्य में डीडवाना-कुचामन जिला प्रदेश में प्रथम स्थान पर

डीडवाना, (निर्स)। फार्मर रजिस्ट्री (डिजिटल किसान डेटाबेस) अभियान के तहत मिले द्वारा संपूर्ण प्रदेश में प्रथम स्थान प्राप्त करने की उपलब्धि पर मंगलवार को डीडवाना स्थित टाउन हॉल में एक सम्मान समारोह आयोजित किया गया। इस अवसर पर जिला कलेक्टर डॉ. महेंद्र खड्गवात ने उत्कृष्ट कार्य करने वाले 57 राज्यस्व अधिकारियों, तहसीलदारों, भू-अभिलेख निरीक्षकों और पटवारियों को प्रशस्ति पत्र प्रदान कर सम्मानित किया। समारोह को संबोधित करते हुए जिला कलेक्टर डॉ. खड्गवात ने कहा कि राज्यस्व विभाग की टीम ने दिन-रात मेहनत कर तकनीकी बाधाओं के बावजूद भारत सरकार एवं राज्य सरकार के महत्वपूर्ण फार्मर रजिस्ट्री कार्य को समय सीमा में पूरा किया है।

फार्मर रजिस्ट्री कार्य में डीडवाना-कुचामन जिला प्रदेश में प्रथम स्थान पर

जिला कलेक्टर ने राज्यस्व अधिकारियों व कार्मिकों को सम्मानित किया।



जिला कलेक्टर ने राज्यस्व अधिकारियों व कार्मिकों को सम्मानित किया।

उन्होंने कहा कि जिले ने निर्धारित लक्ष्य के विरुद्ध शत-प्रतिशत से अधिक प्रोड्युस करने का लक्ष्य रखा है। राज्यस्व विभाग के कार्मिकों को, 9 भू-अभिलेख निरीक्षक एवं 28 पटवारियों को तथा टॉप तीन उपखंड में कुचामन, डीडवाना व नावां को टॉप तीन तहसील में डीडवाना,

कुचामन व छोटीखादू के उपखंड अधिकारियों व तहसीलदार को फार्मर रजिस्ट्री में उत्कृष्ट कार्य करने के लिए स्मृति चिन्ह व प्रशस्ति पत्र प्रदान कर सम्मानित किया। उन्होंने सभी कार्मिकों को पविष्ट्य में भी इत्ती सेवा भावना के साथ कार्य करने के लिए प्रेरित किया। अतिरिक्त जिला कलेक्टर मोहनलाल खटनावतिया ने बताया कि इसी क्रम में जिला कलेक्टर के निर्देश पर 77 लाख से अधिक की राशि की लागत से जिले के 255 पटवारियों को कार्य करने के लिए टेबलेट एवं कंप्यूटर भी प्रदान किये जायेंगे। इस अवसर पर लाडनू, परबतसर नावां एवं कुचामन के उपखंड अधिकारी, तहसीलदार और राज्यस्व विभाग के अन्य अधिकारी एवं विभिन्न विभागों के अधिकारी उपस्थित रहे।

‘स्वच्छता’ मीडिया में छपने एवं भाषणों में बोलने तक सीमित नहीं रहनी चाहिए : गुप्ता

उदयपुर, (कास)। स्वच्छ भारत मिशन (शहर) राजस्थान सरकार के स्टेट ब्रॉड एंसेसडर के.के. गुप्ता ने मंगलवार को नगर निगम उदयपुर के सभागार में स्वच्छता संबंधित विषय पर बैठक लेते हुए निर्देश जारी किए गए। बैठक के प्रारंभ में स्थानीय निकाय विभाग (क्षेत्रीय) उप निदेशक विनोद कुमार ने ब्रॉड एंसेसडर गुप्ता का स्वागत किया।

के.के. गुप्ता ने कहा कि मुख्यमंत्री भजनलाल शर्मा ने मुझे तीसरी बार स्वच्छ राजस्थान बनाने की कमान सौंपी है। गुप्ता ने कहा कि स्वच्छ भारत मिशन केवल निकायों के सर्वेक्षण तक के लिए नहीं है, बल्कि यह 365 दिन चलने वाला एक महत्वपूर्ण अभियान है, जिसका संकल्प प्रधानमंत्री ने वर्ष 2014 में लिया था और इस अभियान से जुड़े हुए प्रत्येक अधिकारी तथा कर्मचारी सहित आम जनता का दायित्व है कि इसे धरातल पर लागू करने के लिए अपनी भूमिका अदा करें। गुप्ता ने कहा कि प्रधानमंत्री का यह भी विजन



के.के. गुप्ता ने नगर निगम उदयपुर के सभागार में स्वच्छता संबंधित विषय पर बैठक लेकर निर्देश दिये।

है कि आजादी की 100वीं वर्षगांठ अर्थात् वर्ष 2047 तक हमारा भारत देश विकसित और विश्व गुरुदेश बनेगा, लेकिन इसके लिए यह भी महत्वपूर्ण है

कि पूरा देश स्वच्छ होना चाहिए, स्वच्छता की महत्वपूर्ण भूमिका है जिसे लोगों ने समझा और महसूस किया है। के.के. गुप्ता ने कहा कि स्वच्छता

मीडिया में छपने एवं भाषणों में बोलने तक सीमित नहीं रहनी चाहिए, स्वच्छता वह है जिसमें गन्दगी आंखों से नजर नहीं आये, प्लास्टिक की थैलियां खुले

■ स्वच्छता प्रदेश ब्रॉड एंसेसडर केके गुप्ता ने नगर निगम उदयपुर में बैठक ली

में नजर नहीं आये, सड़कों पर गाय घूमती नजर नहीं आये, कचरा यार्डों में आग न लगे, बगीचे साफ सूखे हो, बच्चों के लिए झूले एवं लाइट की पर्याप्त व्यवस्था हो तथा कुत्ते बगीचों में घूमते नजर न आए, सार्वजनिक शौचालय एवं मूत्रालय बिल्कुल साफ हो तथा हर व्यक्ति की चुबान पर स्वच्छता के चर्चे हो, “वाह कितना साफ शहर है!” बैठक में नगर निगम उदयपुर के आयुक्त, नगर पालिकाओं के अधिकांशी अधिकारी सहित रूडी प्रोजेक्ट, जेप्रैप प्रोजेक्ट, पीडब्ल्यूडी विभाग, रोडवेज विभाग, देवस्थान विभाग सहित सम्पन्न जिला व ब्लॉक स्वच्छता कोऑर्डिनेटर उपस्थित रहे।

गोल्ड लोन के नाम पर 10.25 लाख की ठगी, मामला दर्ज

फाइनैस कंपनी से रकम ट्रांसफर कर आरोपी सोना लेकर फरार हो गये

हनुमानगढ़, (निर्स)। जिले के पीलीबंगा कस्बे में गोल्ड लोन के नाम पर 10.25 लाख रुपए की धोखाधड़ी का मामला सामने आया है। एक निजी फाइनैस कंपनी की शाखा प्रबंधक की शिकायत पर पुलिस ने अनुपगढ़ निवासी 2 नामजद आरोपियों सहित 3 लोगों के खिलाफ मामला दर्ज किया है।

पीलीबंगा स्थित पूनावाला फिन कॉर्पोरेशन लिमिटेड (गोल्ड लोन शाखा) की ब्रांच मैनेजर सुमन ने पुलिस को बताया कि 13 मार्च को सरूप सिंह और सोनू सिंह तीन अज्ञात महिलाओं के साथ शाखा में आए थे। उस दिन सोनू सिंह ने सोने के आभूषण गिरवी रखकर लगभग 2 लाख 5 हजार रुपए को गोल्ड लोन लिया था। इसके बाद सरूप सिंह ने अपने पहले से चल रहे गोल्ड लोन को ट्रांसफर कराने की बात कही। उसने

फिन कॉर्पोरेशन लिमिटेड की शाखा में सोना जमा करवाने की बजाय बहाने बताया रहा। 17 मार्च को सरूप सिंह अपना मोबाइल बंद कर फरार हो गया। शाखा प्रबंधक सुमन ने अपने स्तर पर पड़ताल की तो पूरी साजिश का खुलासा हुआ। आरोप है कि सरूप सिंह और सोनू सिंह ने योजनाबद्ध तरीके से कंपनी से राशि ट्रांसफर करवाई और सोना लेकर गायब हो गए। पुलिस ने शिकायत के आधार पर दो नामजद और एक अज्ञात आरोपी के खिलाफ धोखाधड़ी का मामला दर्ज कर जांच शुरू कर दी है और आरोपियों की तलाश की जा रही है।



एक विदेशी खिलाड़ी और महिला होने के नाते ऐसे माहौल में यात्रा करना और खेलना सहज नहीं लगता है। उन्होंने यह भी साफ किया कि वह किसी तरह की आर्थिक सजा से डरकर फैसला बदलने वाली नहीं हैं और वह सिर्फ पैसों के लिए खेल नहीं खेलती हैं। - कोनोरू हंपी

भारतीय शतरंज खिलाड़ी, युद्धपोतों और सैन्य गतिविधियों को लेकर बोलते हुए।

रॉयल चैलेंजर्स बेंगलुरु सबसे महंगी आईपीएल टीम बनी 16.71 हजार करोड़ में चार कंपनियों ने मिलकर खरीदा

नई दिल्ली, 24 मार्च। रॉयल चैलेंजर्स बेंगलुरु 1.78 बिलियन डॉलर यानी करीब 16,706 करोड़ रुपए की रिकॉर्ड बोली के साथ बिक गई है। इसके साथ ही बेंगलुरु आईपीएल की सबसे महंगी टीम बन गई। रॉयल चैलेंजर्स बेंगलुरु टूर्नामेंट की डिफेंडिंग चैंपियन है। क्रिकबज की रिपोर्ट अनुसार, रॉयल चैलेंजर्स बेंगलुरु को आदित्य बिड़ला ग्रुप, टाइम्स ऑफ इंडिया ग्रुप, वोल्ट वेंचर्स और ब्लैकस्टोन्स परंप्रचुअल प्राइवेट इन्वेंचर्स स्ट्रेटिजी ने मिलकर खरीदा। इससे पहले क्रिकबज ने ही मंगलवार को बताया था, राजस्थान रॉयल्स 1.63 बिलियन डॉलर यानी करीब 15,289 करोड़ रुपए की रिकॉर्ड बोली के साथ बिक गई है। राजस्थान अब दूसरी सबसे महंगी आईपीएल टीम बन गई। रॉयल चैलेंजर्स बेंगलुरु की नई ओनरशिप के साथ आदित्य बिड़ला ग्रुप के डायरेक्टर आर्यमान बिड़ला को टीम का चैयरमैन भी बनाया गया। 28 साल के आर्यमान बिड़ला का क्रिकेट और बिजनेस दोनों में अनुभव रहा है। वे पूर्व फर्स्ट क्लास क्रिकेटर हैं और मध्य प्रदेश के लिए रणजी ट्रॉफी खेल चुके हैं।

कर्नाटक स्टेट क्रिकेट एसोसिएशन का बड़ा फैसला चिन्नास्वामी स्टेडियम में 11 सीटें रहेंगी हमेशा खाली

बेंगलुरु, 24 मार्च। आईपीएल 2026 के आगाज से पहले आरसीबी और कर्नाटक स्टेट क्रिकेट एसोसिएशन ने मिलकर एक भावुक और बड़ा फैसला लिया है। अब बेंगलुरु के एम चिन्नास्वामी स्टेडियम में 11 सीटों को हमेशा के लिए खाली रखा जाएगा। ये फैसला पिछले साल 4 जून 2025 को आरसीबी की पहली आईपीएल खिताबी जीत के जश्न के दौरान मनीषा भागदड़ में जान गंवांने वाले 11 लोगों की याद में लिया गया है। उस दिन स्टेडियम के बाहर भारी भीड़ के बीच हुई घटना ने पूरे क्रिकेट जगत को झकझोर दिया था और इसे खेल इतिहास के सबसे दुखद दिनों में गिना गया। आरसीबी और कर्नाटक स्टेट क्रिकेट एसोसिएशन के इस संयुक्त फैसले के तहत स्टेडियम के एक प्रमुख स्टैंड की 11 सीटों को आम दर्शकों को बिक्री से हटा दिया गया है। अब इन सीटों पर कभी कोई नहीं बैठेगा। आईपीएल और इंटरनेशनल मैचों सेमेत हर मुकाबले में ये सीटें खाली रहेंगी, ताकि ये एक स्थायी और दिखने वाली श्रद्धांजलि बनी रहे।

सचिन के ऑलराउंड खेल व रयान के अर्द्धशतकीय पारी से जीती जय भारतीय क्रिकेट अकादमी

जयपुर, 24 मार्च। नेशनल क्रिकेट ग्राउंड पर खेले गये उद्घाटन मैच में आर्यन क्रिकेट अकादमी ने पहले बल्लेबाजी करते हुए 47 ओवर में 175 रन पर ऑल आउट हो गई। जिसमें सनी व दक्ष बिनवाल ने 42-42 रनों का योगदान दिया जय भारतीय क्रिकेट अकादमी की ओर से गेंदबाजी में हंस चौधरी ने चार विकेट व सचिन मीणा ने तीन विकेट लिए। लक्ष्य का पीछा करने उतरी जय भारतीय क्रिकेट अकादमी 31.5 ओवर में 176/2 रन बनाकर मैच अपने नाम कर लिया। जिसमें रयान ने नाबाद 72 रन व रमन चौधरी ने 49 रन व सचिन मीणा ने नाबाद 28 रनों की पारी खेली। आर्यन क्रिकेट अकादमी की ओर से गेंदबाजी में अंकित शर्मा व विद्या अग्रवाल ने एक-एक विकेट लिया। जय भारतीय क्रिकेट अकादमी ने 8 विकेट से मुकाबला जीता। दिन का दूसरा मुकाबला नारायण क्रिकेट ग्राउंड पर खेला गया। जिसमें भदोरिया क्रिकेट अकादमी ने पहले बल्लेबाजी करते हुए 34 ओवर में 152 रन पर ऑल आउट हो गई। जिसमें अनमोल शर्मा ने 47 रन व वैभव ने 36 रनों का योगदान दिया। मोहन क्रिकेट अकादमी की ओर से गेंदबाजी में शशवर्धन सिंह ने तीन विकेट व मानवीर ने दो विकेट लिए। लक्ष्य का पीछा करने उतरी मोहन क्रिकेट अकादमी 25.5 ओवर में 156/3 रन बनाकर मैच जीत लिया। जिसमें एम डी शदाब ने 61 रन व अमरनाथ ने 32 रनों की पारी खेली। भदोरिया क्रिकेट अकादमी की ओर से गेंदबाजी में योगेंद्र व निहाल ने एक-एक विकेट लिया। मोहन क्रिकेट अकादमी ने 7 विकेट से मुकाबला जीता।

नीतू के नाबाद 196 रन व कल्पना का पंजे से जीती राजस्थान यूथ

जयपुर, 24 मार्च। जयपुर जिला क्रिकेट संघ द्वारा आयोजित तथा एल वी फार्मा द्वारा प्रायोजित महिला ए डिवीजन लीग में आज खेले गए मैच में राजस्थान यूथ ने सुराना एकेडमी को 239 रनों के विराट अंतर से हराया। के एल सैनी स्टेडियम पर राजस्थान यूथ की कप्तान नीतू शर्मा ने टॉस जीत कर पहले बल्लेबाजी करते हुए नीतू शर्मा के 196 रन नाबाद (145 गेंद, 28 चौके) कि शानदार बल्लेबाजी, तानिका शर्मा के 44 रन, प्रियांशु चौधरी के 38 रन व अर्चना सैनी के 53 रनों की आकर्षित पारियों से 50 ओवर में 7 विकेट पर 395 रन बनाए। संस्कार एकेडमी के लिए रिंधिया शेखावत ने 48 पर 3, विद्या ने 48 पर 2, गंगा व अर्चना श्रीवास्तव ने एक-एक विकेट लिया। जयवाबी पारी में सुराना एकेडमी की टीम ने एक सम्बन्ध 24 रनों पर 6 विकेट गंवांने के बाद, भूमिका जांगिड़ के 17 रन, तनु जादौन के 17 रन, श्रेया जोशी के नाबाद 44 रन व विद्या के 32 रनों से 42.4 ओवर में 156 रन बनाए।

शेन वॉर्न की कप्तानी में राजस्थान रॉयल्स ने आईपीएल का पहला सीजन 2008 में जीता था राजस्थान रॉयल्स करीब 15,289 करोड़ की रिकॉर्ड बोली के साथ बिकी

जयपुर, 24 मार्च। आईपीएल फ्रेंचाइजी राजस्थान रॉयल्स को नया मालिक मिल गया है। राजस्थान रॉयल्स 1.63 बिलियन डॉलर यानी करीब 15,289 करोड़ रुपए की रिकॉर्ड बोली के साथ बिक गई है। इसके साथ ही राजस्थान आईपीएल की सबसे महंगी टीम बन गई है। इस सौदे में काल सोमानी को बालमार्ट परिवार के अमेरिकी व्यवसायी रॉब वॉल्टन और हैम्प परिवार का समर्थन मिला है। राजस्थान रॉयल्स के नए मालिक काल सोमानी पहले से ही इस टीम में अल्पसंख्यक हिस्सेदारी रखते थे, लेकिन अब उन्होंने इसे पूरी तरह से अपने मालिकाना हक में कर लिया है। सोमानी एड्टेक, आर्टिफिशियल एंटीलिजेंस और आर्टिफिशियल टेक्नोलॉजी के एक बहुत बड़े उद्यमी हैं। भारतीय मूल के अमेरिकी बिजनेसमैन काल सोमानी और उनके कॉन्सोर्टियम ने फ्रेंचाइजी के लिए ये सबसे बड़ी बोली लगाई है, जिसे मंजूर कर लिया गया है। राजस्थान ने लखनऊ सुपर जायंट्स का रिकॉर्ड तोड़ा। लखनऊ को संजीव गोयनका के आरपीएसजी ग्रुप ने 2021 में 7,090 करोड़ की भारी बोली लगाकर खरीदा था। रिपोर्ट के मुताबिक, सोदा पूरी तरह से साइन हो चुका है। लेकिन कागजी औपचारिकताएं आईपीएल 2026 के अंत तक पूरी कर ली जाएंगी। टीम को बेचने की बात आज



से नहीं बल्कि 6 महीने पहले से ही चल रही थी। इससे पहले राजस्थान रॉयल्स की टीम का मालिकाना हक इमार्जिंग मॉडिया वेंचर्स थे, जिसका नेतृत्व भारतीय ब्रिटिश व्यवसायी मनोज बदाले कर रहे थे।

24 गुना ज्यादा में बिकी राजस्थान रॉयल्स

2008 में जब राजस्थान रॉयल्स को खरीदा गया था, तब इसकी कीमत सिर्फ 67 मिलियन डॉलर थी, जो उस समय लगभग 260-270 करोड़ के आसपास बेटती थी। अगर उसी 67 मिलियन डॉलर को आज की वॉल्यूम में देखा जाए, तो यह करीब 628 करोड़ बनता है। अब 2026 में यही फ्रेंचाइजी करीब



1.63 बिलियन डॉलर (लगभग 15,289 करोड़) में बिकी है। यानी, मौजूदा वॉल्यूम की तुलना 2008 की आज की कीमत (628 करोड़) से करें, तो राजस्थान रॉयल्स की कीमत में करीब 24 गुना का उछाल आया है।

चार कंपनियों रेंस में थीं

राजस्थान रॉयल्स को फाइनाल बिडिंग रेंस में चार बड़े ग्रुप शामिल थे। इसमें आदित्य बिरला ग्रुप, टाइम्स ऑफ इंडिया ग्रुप और कैपरी ग्लोबल के दावेदारी में थे। हालांकि, इन सभी को पीछे छोड़ते हुए काल सोमानी के नेतृत्व वाले कॉन्सोर्टियम ने आखिरकार यह बोली जीत ली।



सोमानी 2021 से फ्रेंचाइजी में इन्वेस्टर हैं काल सोमानी टेक्नोलॉजी और निवेश जगत का बड़ा नाम हैं। उन्होंने एड-टेक, डेटा प्राइवैसी, एआई गवर्नेंस और स्पोर्ट्स टेक जैसे क्षेत्रों में कई वैश्विक कंपनियां खड़ी की हैं। इस डील के साथ उनका खेल जगत में निवेश और मजबूत हो गया है। काल सोमानी पहले से ही राजस्थान रॉयल्स में इन्वेस्टर थे। 2021 में उन्होंने

आईपीएल 2026 : बीसीसीआई रखेगा अब खिलाड़ियों और स्टाफ पर नजर, जर्सी से लेकर नेट्स तक सख्त नियम, उल्लंघन पर खैर नहीं

नई दिल्ली, 24 मार्च। बीसीसीआई ने आईपीएल 2026 से पहले सख्त नियम लागू किए हैं। जहां खिलाड़ियों और स्टाफ पर पैनल नजर रखी जाएगी। इनमें अभ्यास से लेकर मैच डे और जर्सी तक हर पहलू को कवर किया गया है। बीसीसीआई ने सभी टीमों के मुताबिक, सोदा पूरी तरह से साइन हो चुका है। लेकिन कागजी औपचारिकताएं आईपीएल 2026 के अंत तक पूरी कर ली जाएंगी। टीम को बेचने की बात आज



अभ्यास के लिए नियम खुले में प्रैक्टिस सेशन की मनाही है। सभी ट्रेनिंग सेशन तय नेट एरिया के अंदर ही होने चाहिए। टीमों को दूसरी टीम के खिलाफ प्रैक्टिस सेशन में खेले जाने की मनाही है। नए सीजन से पहले जारी ये दिशा-निर्देश इस बात का संकेत हैं कि आईपीएल 2026 में अनुशासन ही सबसे बड़ा नियम होगा। आईपीएल का 19वां सीजन 28 मार्च से शुरू हो रहा है। टूर्नामेंट का उद्घाटन मैच 28 मार्च को बेंगलुरु स्थित एम चिन्नास्वामी स्टेडियम में आरसीबी और सनराइजर्स हैदराबाद के बीच खेला जाएगा। आईपीएल 2026 की शुरुआत से पहले बीसीसीआई ने सभी टीमों को अपडेटेड नियम पुस्तिका भेजी है ताकि पूरे सीजन में नियमों को सुचारु रूप से पालन सुनिश्चित किया जा सके।

एरिया में ही रहना होगा। बीसीसीआई की मंजूरी के लिए फ्रेंचाइजी को नेट बॉलर्स और श्रोटाउन स्पेशलिस्टों को सूची जमा करनी होगी। खिलाड़ियों को अभ्यास सत्र के लिए टीम बस से ही जाना होगा। हालांकि, जरूरत पड़ने पर टीमों में बंट सकती हैं। अभ्यास से जुड़े किसी भी अनुरोध के लिए वेन्यू मैनेजर से तालमेल बैठाना होगा।

मैच के दिन के लिए नियम

सभी सपोर्ट स्टाफ को हर समय अपना पहचान पत्र अपने पास रखना होगा। पहली बार नियम तोड़ने पर चेतावनी दी जाएगी, जबकि बार-बार नियम तोड़ने पर जुर्माना लगेगा। हिटिंग नेट का इस्तेमाल करते समय खिलाड़ियों को सावधानी बरतनी होगी ताकि गेंदें एलईडी विज्ञापन बोर्डों से न टकराएं। एलईडी बोर्डों के सामने बैठना मना है। सन्टीटचयुड खिलाड़ियों के बैठने की जगह संबंधित फ्रेंचाइजी द्वारा तय की जाएगी। ऑरेंज कैप और पंपल कैप पहनने वाले खिलाड़ियों को मैच के दौरान ये कैप पहनना अनिवार्य होगा। मैच के बाद होने वाले पुरस्कार वितरण समारोह के लिए

खिलाड़ियों को ड्रेस कोड का पालना करना होगा। ढीली-ढाली टोपियां और बिना आस्टीन वाली जर्सी पहनने की मंजूरी नहीं है। मैच के दिनों में आईपीएल 2025 के नियमानुसार, टीम डॉक्टर समेत सपोर्ट स्टाफ के केवल 12 सदस्यों को ही तय जगहों के अंदर जाने की अनुमति होगी।

जर्सी के लिए नियम

अगर टीमों में जर्सी नंबर बदलना चाहती हैं तो उन्हें लीग को कम से कम 24 घंटे पहले इसकी जानकारी देनी होगी। फ्रेंचाइजी को बीसीसीआई की पहले से मंजूरी लेकर ज्यादा से ज्यादा दो अभ्यास मैच खेलने की मंजूरी है और ये मुकाबले साइड विकेट पर ही खेले जाने चाहिए। अगर ये मुकाबले फ्लडलाइट्स में खेले जाते हैं तो इनकी पहचान सादे तीन घंटे से ज्यादा नहीं होनी चाहिए। इसके अलावा टीमों को थ्रेलू मैच से आरंभ करने तक मेन स्क्वायर का अभ्यास करने की मंजूरी नहीं है। अगर जरूरी हो तो अभ्यास के लिए दूसरी जगह का इंतजाम करने के लिए राज्य एसोसिएशन के साथ मिलकर काम करना होगा।

जैकसन ग्रुप ने गांगुली के साथ मिलकर सतत विकास की दिशा में बढ़ावा कदम

नई दिल्ली, 24 मार्च। भारत की जानी-मानी ऊर्जा और इंफ्रास्ट्रक्चर कंपनी - जैकसन ग्रुप, पूर्व भारतीय क्रिकेट कप्तान और जाने-माने लीडर सौरव गांगुली के साथ मिलकर बेहतर कल की ओर कदम बढ़ा रही है। यह कदम ऐसे समय पर उठाया गया है, जब भारत तेजी से नवीकरणीय ऊर्जा की दिशा में आगे बढ़ रहा है। इसके जरिए जैकसन यह सुनिश्चित करता है कि वह इनोवेशन, स्केल और सस्टेनेबल सॉल्यूशंस के जरिए देश के ऊर्जा बदलाव में बेहतर भूमिका निभा रहा है। आठ दशकों से ज्यादा समय से जैकसन ग्रुप ने हमेशा भरोसे और एकेडमी के हाम पर अग्रणी पहचान बनाई है। सौरव गांगुली की लीडरशिप और नए तरीके अपनाने की क्षमता से प्रेरित होकर, कंपनी अब अपनी पहचान को और मजबूत करने पर काम कर रही है, ताकि वह आने वाले समय के लिए तैयार ऊर्जा और इंफ्रास्ट्रक्चर से जुड़े समाधान देने में एक भरोसेमंद साथी बनी रहे। इस साझेदारी के तहत सौरव गांगुली जैकसन ग्रुप के प्रमुख क्रांति कैंपेन और खास पहलों का हिस्सा होंगे। इसके जरिए कंपनी स्क्वैड और सतत ऊर्जा के अपने विजन को और ज्यादा लोगों तक पहुंचाने का काम करेगी।

दक्षिण अफ्रीका के खिलाफ टीम इंडिया का एलान कप्तान हमनप्रीत कौर, जबकि स्मृति मंधाना टीम की उपकप्तान

नई दिल्ली, 24 मार्च। बीसीसीआई की महिला चयन समिति ने साउथ अफ्रीका के खिलाफ टी20 सीरीज के लिए भारतीय महिला टीम का एलान कर दिया है। इसके तहत दोनों टीमों के बीच पांच मैचों की टी20 सीरीज खेली जाएगी। भारतीय महिला टीम का साउथ अफ्रीका दौरा 17 अप्रैल को डरबन से शुरू होगा। वहीं इस टी20 सीरीज का आखिरी मैच 27 अप्रैल को बेनोई में खेला जाएगा। बीसीसीआई सचिव देवाजीत सैकिया की ओर से जारी बयान के अनुसार, भारतीय महिला टी20 टीम की कप्तान हरमनप्रीत कौर हैं, जबकि स्मृति



मंधाना टीम की उपकप्तान होंगी। इसके अलावा टीम में शोफाली वर्मा, जेमिमा रोड्रिग्स, दीपति शर्मा भी हैं। ऋचा घोष बतौर विकेटकीपर चुनी गई हैं। उमा छेत्री बैक-अप विकेटकीपर होंगी। बता दें कि, युवा ऑलराउंडर अनुष्का शर्मा को टीम में पहली बार चुना गया है। भारतीय फुलमांली की वापसी - वहीं भारतीय टीम में 31 वर्षीय

दी राजस्थान एकेडमी, नारायण एकेडमी व लक्ष्य एकेडमी जीती परम सिंह, चेतन सुथार व दीपक बड़ैतिया के शतक

जयपुर, 24 मार्च। राजस्थान यूथ क्रिकेट क्लब द्वारा आयोजित स्टेट लेवल यूथ कप अंडर-17 क्रिकेट प्रतियोगिता में आज खेले गए मैचों में दी राजस्थान एकेडमी ने केशर एकेडमी को रामांचक मैच में एक विकेट से हराया, नारायण एकेडमी ने अरवाली क्लब को 28 रनों से हराया तथा लक्ष्य एकेडमी ने संस्कार एकेडमी को 9 विकेट से हराया। आर जे 14 ग्राउंड पर केशर एकेडमी ने टॉस जीतकर पहले बल्लेबाजी करते हुए ध्रुव वशिष्ठ के 56 रन, दीपक बड़ैतिया के 110 रन, एस एस चौहान के 61 रन व पाकम सिंह के नाबाद 53 रनों से 50 ओवर में 6 विकेट पर 335 रन बनाए। दी राजस्थान एकेडमी के लिए अली चौधरी, मनीष हरियावल, रवि कश्यप व समीर गौर ने एक-एक विकेट लिया। जवाबी पारी में दी राजस्थान एकेडमी ने मुकुल



सीकर के 42, रवि कश्यप के 23 रन, अभी देवदा के 52 रन, लव वर्मा के 44 रन, दक्ष नगर के 82 रनों से 46.5 ओवर में 9 विकेट पर 336 रन बनाकर मैच जीत लिया। केशर एकेडमी के लिए अश्वित शर्मा, दक्ष महवार, दीपक बड़ैतिया व एस एस चौहान ने 2 - 2 विकेट लिए। दूसरे मैच में अरवाली ग्राउंड पर नारायण एकेडमी ने टॉस जीतकर पहले बल्लेबाजी करते हुए चेतन सुथार के शतक 108 रन, अक्षत चंदवाल के 40 रन व नवीन बुरी के 72 रनों से 49.4 ओवर में

278 रन बनाए। अरवाली क्लब के लिए दक्ष शर्मा ने 63 पर 5 व अश्वित शर्मा ने 35 पर 3 विकेट लिए। जवाबी पारी में अरवाली क्लब की टीम, दक्ष सैतिया के 63 रन, परम सिंह के 101 रन व अंशु के नाबाद 25 रनों से 50 ओवर में 7 विकेट पर 250 रन ही बना सकी। नारायण एकेडमी के लिए नवीन बुरी ने 35 पर 4 व अक्षत चंदवाल ने 49 पर 2 विकेट लिए। तीसरे मैच में लक्ष्य ग्राउंड पर संस्कार एकेडमी ने टॉस जीतकर पहले बल्लेबाजी करते हुए 23.4 ओवर में मात्र 80 रन बनाए। लक्ष्य एकेडमी के लिए तेजस जोशी ने 11 पर 4, प्रियांशु माली ने 16 पर 2 व अक्षत प्रधान ने 17 पर 2 विकेट लिए। जवाबी पारी में लक्ष्य एकेडमी की टीम हरी तिवाड़ी के 26 रन व संकल्प के नाबाद 108 रन, अक्षत चंदवाल के 40 रन व नवीन बुरी के 72 रनों से 49.4 ओवर में

// चौगान स्टेडियम में कबड्डी का आयोजन //

जयपुर, 24 मार्च। राजस्थान सरकार की पंच गौर योजना 2025-26 के तहत आज चौगान स्टेडियम में उद्घाटन समारोह में एक जिला एक खेल के अंतर्गत कबड्डी खेल का आयोजन किया गया। जिसमें कार्यक्रम के मुख्य अतिथि राजू लाल चौधरी (डी.वाई.एस.पी.) राजस्थान पुलिस एवं कार्यक्रम के विशिष्ट अतिथि पुष्पेंद्र सिंह ने की। प्रदर्शन मैच चौगान स्टेडियम टीम एवं वंदे मातरम टीम के बीच खेला गया शानदार मुकाबला में चौगान स्टेडियम टीम ने विजयश्री प्राप्त की। मुख्य अतिथि राजू लाल गुर्जर ने खेल का महत्व उद्देश्य के बारे में खिलाड़ियों को बताया। उन्होंने बताया कि वह स्वयं 2004 से कबड्डी खेल की प्रैक्टिस इसी चौगान स्टेडियम के ग्राउंड से की एवं आज डी.वाई.एस.पी. पद पर कार्यरत है। खेल अधिकारी चौगान स्टेडियम मानसिंह ने प्रतियोगिता के बारे में जानकारी दी।

जयपुर, 24 मार्च। मैत्री क्रिकेट क्लब द्वारा आयोजित आज हुकम सिंह क्रिकेट ग्राउंड हाथोज में चतुर्थ डॉ ए.पी.जे अन्वुल कलाम स्मृति टी-20 क्रिकेट प्रतियोगिता के अन्तर्गत आज करोल क्रिकेट ग्राउंड जगतपुरा में खेले गये क्वार्टर फाइनल मैच में अर्णव गौतम 74 रन नाबाद (43 गेंद 5 चौके, 6 छक्के) व सज्जन शर्मा 38 रन पर 3 विकेट की बदीलत मिर्नवा क्रिकेट एकेडमी को 5 विकेट से हराकर सेमीफाइनल में प्रवेश किया। टॉस जीतकर मिर्नवा क्रिकेट एकेडमी ने पहले बल्लेबाजी करते हुये एलेकज गुर्जर 60 रन (40 गेंद, 3 चौके 5 छक्के), गौरव साल्वी 66 रन (38 गेंद 6 चौके, 4 छक्के) ने पहले विकेट पर 125 रन जोड़ अच्छी शुरुआत की।

जैनिक सिनर ने तोड़ा जोकोविच का रिकॉर्ड मास्टर्स 1000 दुर्नामेंट्स में लगातार 26 सेट जीतने वाले पहले खिलाड़ी बने, मियामी ओपन में मुटे को हराया



नई दिल्ली, 24 मार्च। इटली के टेनिस खिलाड़ी जैनिक सिनर ने एटीपी मास्टर्स 1000 स्तर पर लगातार सबसे अधिक सेट जीतने के मामले में नोवाक जोकोविच का रिकॉर्ड तोड़ दिया है। सिनर ने मियामी ओपन के तीसरे राउंड में ऑस्ट्रेलियन मुटे को 6-1, 6-4 से हराया। यह मुकाबला 1 घंटा 11 मिनट तक चला। इस जीत के साथ सिनर के लगातार जीते गए सेटों की संख्या 26 हो गई है, जबकि जोकोविच के नाम 24 सेट का रिकॉर्ड था। जोकोविच ने यह उपलब्धि 2016 में इंडियन वेल्स और मियामी के बीच हासिल की थी। नवंबर से जारी है अजेय रहने का सिलसिला सिनर का यह शानदार सफर पिछले साल नवंबर में पेरिस मास्टर्स से शुरू हुआ था। वहां उन्होंने बिना कोई सेट गंवाए खिताब अपने नाम किया था। इसके बाद उन्होंने इसी महीने इंडियन वेल्स ओपन का खिताब भी जीता। म्यूटे के खिलाफ जीत के साथ ही सिनर ने एटीपी मास्टर्स 1000 लेवल पर लगातार 13 मैच जीतने का रिकॉर्ड भी बना लिया है। मैच के बाद सिनर ने एटीपी की आधिकारिक वेबसाइट से कहा, 'बहुत खुश हूँ। यह खेल अप्रत्याशित है, इसलिए हम जितना हो सके उतना ध्यान केंद्रित करने की कोशिश करते हैं। अब देखते हैं कि अगले दौर में क्या होता है। उन्होंने आगे कहा कि वे हर मैच के लिए तकनीकी रूप से पूरी तरह तैयार रहने की कोशिश करते हैं। अगले दौर में एलेक्ज मिचेलसन से होगा मुकाबला चौथे दौर में जैनिक सिनर का सामना अमेरिका के एलेक्ज मिचेलसन से होगा। मिचेलसन ने अपने तीसरे दौर के मुकाबले में अलेजान्रो त्राफोली को 3-6, 6-3, 6-4 से हराकर आगे कदम बढ़ाया है। सिनर जिस फॉर्म में चल रहे हैं, उन्हें टूर्नामेंट का प्रबल दावेदार माना जा रहा है। मियामी ओपन में कालोस अल्काराज के बाहर होने के बाद सिनर के पास अपनी रैंकिंग और मजबूत करने का अच्छा मौका है।

भारतपुर विकास प्राधिकरण, भरतपुर

क्रमांक-लेखा/म.प्रि.रा./2025-26/3544-60 दिनांक-19.03.2026 **संशोधित ऑनलाइन निविदा सूचना सं0 39/2025-26** इस कार्यालय के पत्र क्रमांक 3363-76 दिनांक 17.03.2026 के द्वारा ऑनलाइन निविदा सूचना संख्या 39/2025-26 कुल 01 कार्य हेतु जारी की गयी थी। उक्त निविदा के बीओबी के आईएम नं. 17 में श्रुतिपत्र आर्थिक संशोधन किया जा रहा है जिसमें उक्त आईएम की मात्रा को 1819.96 Cum की जगह मात्रा 772.50 Cum एवं दर 3377.00 रु0 को 7956.00 रु0 पडा जावे, निविदा की अन्य शर्तें यथावत रहेंगी। अतिरिक्त अतिरिक्त भरतपुर विकास प्राधिकरण, भरतपुर

कार्यालय अति, जिला परियोजना समन्वयक समग्र शिक्षा जैसलमेर

पता -एडीपीसी कार्यालय, मत्का को पास, सूली डूंगर, जैसलमेर टेलिफोन नं.: 02992-252195, ईमेल adpcmsajaisalmer@gmail.com क्रमांक-अतिपत्र/सां/जैसल/КGBV/2025-26/2431 दिनांक -18.03.2026 **ई-निविदा सूचना संख्या 54/2025-26** इस कार्यालय के अधीनस्थ संशोधित केजीबीसी आयासिय विद्यार्थियों में मानव संसाधन उपलब्ध करवाने हेतु विनिश्चित पंजीकृत निविदादाता/संवेदको के द्वारा 27.03.2026 तक ई-निविदा आमंत्रित की जाती है। ई-निविदा से सम्बन्धित विस्तृत सूचना एवं दस्तावेज वेबसाईट <https://eproc.rajjasthan.gov.in>, <https://sppp.rajjasthan.gov.in> पर देखा जा सकता है। UBN No. RSE2526SL0B07699

ADPC, Karauli(Rajasthan)
Add. - keshavpura pulya mandrayal road karauli E-Mail: adpcmsakarauli@gmail.com
No. (Ref. No.)1981 Date: 19.03.2026
NOTICE INVITING e-BID (NIB : 27/2025-26)
Request for proposal invited for Supply, Installation, Testing, Commissioning of Digital Library in 12 Govt. Schools from 18.03.2026 to 06:00 PM of dated 25.03.2026. Other details may be seen in the Bidding Document at State Public Procurement Portal website [www.sppp.rajjasthan.gov.in](http://sppp.rajjasthan.gov.in) and e-proc-portal. Estimated cost:79.56 Lacs
UBN NO. RSE2526GLOB07704
Raj.Samwad/C/25/23152 Additional District Project Coordinator Karauli (Rajasthan)

कार्यालय नगर परिषद, दौसा (राजस्थान)
क्रमांक: न.प.दौ./2025-26/621 दिनांक 20.03.2026 **ई-निविदा सूचना संख्या 01/2026-27**
नगर परिषद दौसा द्वारा परिषद कोष के अन्तर्गत वित्तीय वर्ष 2026-27 के लिए निम्न कार्य करवाये जाने हेतु सामग्री क्रय/सेवाओं (सफाई) में इच्छुक एवं अनुभवी संवेदकों से निर्धारित प्रपत्र में ई-प्रोक्यूमेंट प्रक्रिया हेतु ऑनलाइन दर सविधा हेतु निविदाएं आमंत्रित की जाती है। निविदा फार्म ऑनलाइन वेबसाईट <http://eproc.rajjasthan.gov.in> डाउनलोड एवं अपलोड व <http://sppp.rajjasthan.gov.in> पर डाउनलोड किये जा सकते हैं। अन्य शर्तें ऑनलाइन देखी व पढ़ी जा सकती है।
निविदा के कुल कार्यों की संख्या 08 तिथि/प्रकाशन तिथि 19.03.2026 निविदा Download/Upload करने की अंतिम तिनांक एवं समय 24.03.2026 को 6:00 एएम तक प्रोसेसिंग शुल्क, निविदा शुल्क एवं बंधाहर राशि शून्य रूप में जमा कराने की तिनांक व समय 25.03.2026 11:00 एएम तक ऑनलाइन निविदा की बिड खोलने की तिनांक व समय 25.03.2026 दोपहर 2:00 बजे परचाव।
UBN No. DLB2526SLRC39668, 39671, 39672, 39677, 39680, 39683, 39686, DLB2526WSRC39689
राज.संवाद/सी/25/23202 आयुक्त, नगर परिषद, दौसा

राजस्थान की धरा शौर्य, आस्था व भक्ति की त्रिवेणी - भजनलाल

मुख्यमंत्री ने बालोतरा के कनना श्रीमठ में आयोजित श्री ललिता महायज्ञ की पूर्णाहुति में भाग लिया

बालोतरा, 24 मार्च (नि.सं.)। मुख्यमंत्री भजनलाल शर्मा ने कहा कि राजनीति हो या अन्य कार्य, धर्म आवश्यक है, धर्म के अभाव में कोई भी कार्य ठीक से नहीं हो सकता। सनातन परम्परा हमें धर्म पर चलते हुए सामाजिक एकता के साथ आगे बढ़ने

■ **मुख्यमंत्री भजनलाल शर्मा ने पिछले एक वर्ष से चल रहे श्री ललिता महायज्ञ की पूर्णाहुति कार्यक्रम में देश भर से आए प्रमुख संत-महंतों का दुपट्टा ओढ़ाकर एवं श्रीफल भेंट कर सम्मान किया। महंत परशुराम गिरी महाराज ने मुख्यमंत्री को श्रीयंत्र भेंट कर अभिनंदन किया।**

की प्रेरणा देती है। उन्होंने कहा कि राजस्थान की धरा शौर्य, आस्था और भक्ति की त्रिवेणी है, जहां साधु-संतों के आशीर्वाद से सनातन संस्कृति का पुनर्जागरण हो रहा है।

श्री मंगलवार को बालोतरा के कनना श्रीमठ में आयोजित श्री ललिता महायज्ञ की पूर्णाहुति एवं मां सरस्वती



मुख्यमंत्री भजनलाल शर्मा ने मंगलवार को बालोतरा के कनना श्रीमठ में आयोजित श्रीललिता महायज्ञ की पूर्णाहुति एवं मां सरस्वती मंदिर के प्राण-प्रतिष्ठा महोत्सव में भाग लिया।

मंदिर के प्राण-प्रतिष्ठा महोत्सव को संबोधित कर रहे थे। उन्होंने कहा कि ऐसे धार्मिक आयोजन सामाजिक एकता को सुदृढ़ करने के साथ ही, आने वाली पीढ़ी को विरासत से जोड़ते हैं।

मुख्यमंत्री ने बालोतरा के धार्मिक महत्व को बताते हुए कहा कि यहां के तीर्थ स्थल हमारी गौरवशाली संस्कृति के सजग प्रहरी हैं। वहीं, कनना मठ की पवित्र भूमि अलौकिक ऊर्जा का संचार करती है।

देवस्थान मंत्री जोराराम कुमावत ने कहा कि मंदिरों के विकास और संस्कृति को संरक्षित करने के लिए हमारी सरकार प्रतिबद्धता के साथ कार्य कर रही है। कार्यक्रम के दौरान, कनना मठ के महंत परशुराम गिरि महाराज ने मुख्यमंत्री का अभिवादन किया। उन्होंने कहा कि ऐसे धार्मिक आयोजन अखण्ड भारत और सनातन संस्कृति की पहचान हैं।

इससे पहले, मुख्यमंत्री ने पिछले एक वर्ष से चल रहे श्री ललिता महायज्ञ में पूर्णाहुति दी। साथ ही, कार्यक्रम में देशभर से आए प्रमुख संत-महंतों का दुपट्टा ओढ़ाकर एवं श्रीफल भेंट कर सम्मान किया। महंत परशुराम गिरि महाराज ने मुख्यमंत्री को श्रीयंत्र भेंट कर उनका अभिनंदन किया।

इस दौरान, उद्योग एवं वाणिज्य राज्यमंत्री (स्वतंत्र प्रभार) के.के. विश्नोई, विधायक हमीर सिंह भायल, महंत प्रतापपुरी, आदुराम मेघवाल,

दिल्ली वालों को दो फ्री सिलैण्डर मिलेंगे

-जाल खंबाता -
-राष्ट्रदूत दिल्ली ब्यूरो-
नई दिल्ली, 24 मार्च। मुख्यमंत्री रेखा गुप्ता ने मंगलवार को 2026-27 के लिए दिल्ली का बजट पेश किया। इस बजट में बड़े इंफ्रास्ट्रक्चर खर्च और पर्यावरण पर जोर के बीच संतुलन बनाने की कोशिश की गई है।

■ **मुख्यमंत्री रेखा गुप्ता ने दिल्ली का 2026-27 का बजट पेश करते हुए घोषणा की।**

हालांकि रेखा गुप्ता ने पिछली सरकार की "फ्रीबी संस्कृति" की खूब आलोचना की, लेकिन साथ ही, बजट में 2 मुफ्त एलपीजी सिलेंडर देने के लिए 260 करोड़ रुपये का प्रावधान भी किया। 1,03,700 करोड़ रुपये का यह बजट राजधानी के सबसे बड़े बजटों में से एक है। सरकार ने इसे ग्रीन बजट का नाम दिया है, हालांकि इसमें सड़कों, शहरी विकास और नागरिक सुविधाओं पर भी बड़ा खर्च रखा गया है। पिछले साल उन्होंने 1 लाख करोड़ रुपये का बजट पेश किया था।

‘हिंदू, सिख, बौद्ध के अलावा अन्य धर्म अपनाने पर एससी का दर्जा नहीं मिलेगा’

सुप्रीम कोर्ट ने एससी-एसटी एक्ट को लेकर मंगलवार को बड़ा फैसला सुनाया

नई दिल्ली, 24 मार्च। सुप्रीम कोर्ट ने एससी-एसटी एक्ट को लेकर मंगलवार को एक बड़ा फैसला सुनाया। अदालत ने फैसले में कहा कि व्यक्ति हिंदू धर्म, सिख धर्म या बौद्ध धर्म के अलावा किसी अन्य धर्म को अपनाता है उसे अनुसूचित जाति का सदस्य नहीं माना जा सकता।

कोर्ट ने आगे कहा कि किसी अन्य धर्म अपनाने पर अनुसूचित जाति का दर्जा तुरंत और पूरी तरह से खत्म हो जाता है। जस्टिस पी. के. मिश्रा और जस्टिस एन. वी. अंजोरिया की पीठ ने फैसला सुनाया कि किसी अन्य धर्म में धर्मांतरण करने से अनुसूचित जाति का दर्जा समाप्त हो जाता है। कोर्ट ने कहा कि संविधान (अनुसूचित जाति) आदेश, 1950 में यह बात साफ कर दी गई थी और इस आदेश के तहत लगाई गई रोक पूरी तरह से लागू होती है। कोर्ट

■ **सुप्रीम कोर्ट ने कहा, 1950 के आदेश के क्लॉज 3 में बताए गए धर्मों के अलावा किसी अन्य धर्म को अपनाने से अनुसूचित जाति की दर्जा तुरंत खत्म हो जाता है।**

ने साफ किया कि 1950 के आदेश के क्लॉज 3 में बताए गए धर्मों के अलावा, किसी और धर्म को अपनाने पर, जन्म की स्थिति चाहे जो भी हो, अनुसूचित जाति का दर्जा तुरंत खत्म हो जाता है। न्यायालय ने फैसला सुनाया कि खंड 3 के तहत, कोई भी ऐसा व्यक्ति, जिसे अनुसूचित जाति का सदस्य नहीं माना

जाता है, वह संविधान या संसद या राज्य विधानमंडल द्वारा बनाए गए किसी भी कानून के तहत किसी भी वैधानिक लाभ, सुरक्षा, आरक्षण या अधिकार का दावा नहीं कर सकता और न ही उसे ये लाभ दिए जा सकते हैं। यह रोक पूरी तरह से लागू होती है और इसमें कोई अपवाद नहीं है। कोई भी व्यक्ति एक ही समय पर खंड 3 में बताई गई जाति के अलावा, किसी अन्य धर्म को मानने और उसका पालन करने के साथ-साथ अनुसूचित जाति की सदस्यता का दावा नहीं कर सकता।

सुप्रीम कोर्ट ने आंध्र प्रदेश हाई कोर्ट के पहले के उस फैसले को सही ठहराया, जिसमें कहा गया था कि जो लोग ईसाई धर्म अपना लेते हैं और सक्रिय रूप से उसका पालन करते हैं, वे अपना अनुसूचित जाति (एससी) का दर्जा बरकरार नहीं रख सकते।

हरीश राणा ने ली अंतिम सांस

नई दिल्ली, 24 मार्च। देश में निष्क्रिय इच्छामृत्यु (पैसिव यूथेनेशिया) की अनुमति पाने वाले पहले व्यक्ति हरीश राणा का मंगलवार को अखिल भारतीय आयुर्विज्ञान संस्थान (एम्स) में निधन हो गया। एम्स ने जारी एक बयान में कहा कि हरीश राणा ने मंगलवार को

शाम 4.10 मिनट पर अंतिम सांस ली। वे समर्पित चिकित्सकों की टीम की देखरेख में थे और उन्हें ऑर्को-एनेस्थीसिया विभागाध्यक्ष, डॉ. (प्रो.) सोमा मिश्रा ने एक ऐतिहासिक निर्णय माना गया था। हरीश राणा को सुप्रीम कोर्ट ने 11 मार्च को विशेष अनुमति देते हुए

राणा के परिवार और प्रियजनों के प्रति गहरी संवेदना व्यक्त की है। हरीश राणा का मामला देश में गरिमा के साथ मृत्यु के अधिकार (राइट टू डाई विद डिग्निटी) पर एक ऐतिहासिक निर्णय माना गया था। हरीश राणा को सुप्रीम कोर्ट ने 11 मार्च को विशेष अनुमति देते हुए

उनकी सम्मानपूर्वक मृत्यु के लिए एम्स प्रबंधन को जीवनरक्षक उपचार हटाने (लाइफ सपोर्ट विदड्राल) की इजाजत दी थी। चंडीगढ़ स्थित पंजाब यूनिवर्सिटी में बीटेक की पढ़ाई कर रहे हरीश राणा 20 अगस्त 2013 को हॉस्पिटल की चौथी मंजिल से नीचे गिर गए थे।

अमेरिका व ईरान ...

(प्रथम पृष्ठ का शेष)
वित्तीय और तेल बाजार को प्रभावित करने और उस संकट से निकलने के लिए फैला जा रहा है, जिसमें अमेरिका और इजरायल फंसे हुए हैं।

फाइनेंशियल टाइम्स की रिपोर्ट के अनुसार, पाकिस्तान के वरिष्ठ अधिकारी पदों के पीछे तेहरान और ट्रंप टीम के दूतों, वित्तीय और जॉर्डन कुशनर, के बीच बातचीत करा रहे थे। साथ ही, प्रधानमंत्री शरीफ ने युद्ध शुरू होने के बाद से कई बार पेंजेथिकयन से बात की है।

सोमवार को हुई बातचीत के बारे में जारी एक बयान में पाकिस्तान ने कहा, "प्रधानमंत्री ने ईरानी राष्ट्रपति को पाकिस्तान के कूटनीतिक प्रयासों की जानकारी दी और आश्वासन दिया कि पाकिस्तान शांति स्थापित करने में रचनात्मक भूमिका निभाता रहेगा।"

पाकिस्तान के विदेश मंत्री इशाक डार ने कथित रूप से पिछले सप्ताह रियाद में हुई बैठक में अरब देशों के प्रतिनिधियों से कहा कि इस्लामाबाद अमेरिका और ईरान के बीच मध्यस्थता कर रहा है, हालांकि उन्होंने ज्यादा जानकारी नहीं दी। एक राजनयिक ने फाइनेंशियल टाइम्स को बताया कि पाकिस्तान ही इस मध्यस्थता प्रयास का नेतृत्व कर रहा है।

पाकिस्तान, जहाँ कोई भी अमेरिकी सैन्य अड्ड नहीं है, इस क्षेत्र के उन गिने-चुने अमेरिकी सहयोगियों में से एक है, जो तेहरान की मिसाइलों और ड्रोन हमलों से सुरक्षित रहे हैं। इससे पाकिस्तान को ईरान और यू.एस. के बीच एक निष्पक्ष मध्यस्थ के रूप में अपनी स्थिति मजबूत करने में मदद मिली है। पाकिस्तान में ईरान के बाद

दुनिया की दूसरी सबसे बड़ी शिया मुस्लिम आबादी है और उसके खाड़ी देशों, खासकर सऊदी अरब, के साथ भी अच्छे संबंध हैं। पिछले साल दोनों देशों के बीच आपसी रक्षा समझौता भी हुआ था।

ईरान के सर्वोच्च नेता आयतुल्लाह मोजतबा खामेनेई ने पिछले सप्ताह ईरानी नववर्ष की शुरुआत पर जारी एक संदेश में पाकिस्तान का विशेष उल्लेख करते हुए कहा कि उन्हें पाकिस्तान की जनता से खास लगाव है।

यह अभी स्पष्ट नहीं है कि पाकिस्तान की मध्यस्थता की कोशिश और ट्रंप द्वारा अपने सोशल मीडिया प्लेटफॉर्म 'ट्रुथ सोशल' पर ईरान के पावर ग्रिड पर बमबारी करने की अपनी धमकी टालने की घोषणा का आपस में कोई संबंध है या नहीं। लेकिन एक यूरोपीय अधिकारी ने समाचार एजेंसी रॉयटर्स को बताया कि अमेरिका और ईरान के बीच सीधे बातचीत नहीं हुई, बल्कि मिस्र, पाकिस्तान और खाड़ी देश संदेशों का आदान-प्रदान कर रहे हैं।

तुर्की, जो युद्ध से पहले भी मध्यस्थता में शामिल था, अब भी ईरानी अधिकारियों और ट्रंप के दूत स्टीव वित्कोफ से बातचीत कर रहा है, ताकि अस्थायी युद्धविराम करवाया जा सके और बातचीत का रास्ता खोला जा सके।

फायनेंशियल टाइम्स की रिपोर्ट के अनुसार, सोमवार को पाकिस्तान के विदेश मंत्री इशाक डार ने अपने तुर्की समकक्ष हाकान फिदान से बातचीत की, जबकि, मिस्र के विदेश मंत्री बद्र अब्देलअली ने रिवार को ईरान, पाकिस्तान, वित्कोफ और कतर के विदेश मंत्री से बात की।

‘धनखड़ के ईस्तीफे ...

(प्रथम पृष्ठ का शेष)
"अनलाइकली पैराडाइज़" के अपडेटेड अंग्रेजी संस्करण में राउत ने लिखा है कि धनखड़ को जांच एजेंसियों की धमकी देकर इस्तीफा देने के लिए मजबूर किया गया, क्योंकि एनडीए सरकार को उनके "स्वतंत्र फैसले" पसंद नहीं थे। इस पुस्तक के विमोचन समारोह में पूर्व केन्द्रीय मंत्री कपिल सिब्बल, आम आदमी पार्टी के प्रमुख अरविन्द केजरीवाल और तृणमूल कांग्रेस के सांसद डेरक ओ'ब्रायन मौजूद थे।

सोमवार को नई दिल्ली में विमोचित इस पुस्तक में राउत ने दावा किया कि ईडी ने धनखड़ के खिलाफ उनकी संपत्ति के सौदों और विदेशी खातों में भेजी गई रकम को लेकर एक फाइल तैयार की थी। राउत ने लिखा: "अफवाहें फैली थीं कि धनखड़ और उनकी पत्नी ने जयपुर स्थित अपना घर बेच दिया और उसकी कुछ राशि विदेश भेज दी। ईडी, जो उनकी गतिविधियों पर बारीक नज़र रख रही थी, ने कथित तौर पर पूर्व उपराष्ट्रपति के खिलाफ आरोप तय करने के लिए एक फाइल तैयार की। इस काम में अन्य जाँच एजेंसियाँ भी शामिल थीं। जब मोदी सरकार के खिलाफ धनखड़ के स्वतंत्र राजनीतिक कदमों की चर्चा होने लगी, तो ईडी ने कथित तौर पर यह फाइल उनके सामने

■ **राउत ने आरोप लगाया कि सरकार इसी प्रकार से देश के राष्ट्रपति और सुप्रीम कोर्ट के न्यायाधीशों के खिलाफ भी ईडी से फाइल्स तैयार करवाती है।**

रखा आर इस्ताफा दन क लए दबाव बनाया।" राउत ने यहाँ तक आरोप लगाये हैं कि ईडी का प्रभाव न्यायाधीशों और यहां तक कि भारत के राष्ट्रपति के कामकाज तक फैला हुआ है।

धनखड़ के इस्तीफे के तुरंत बाद, राजनीतिक हलकों में यह चर्चा थी कि उनके अचानक पद छोड़ने का तत्काल कारण दिल्ली हाईकोर्ट के पूर्व न्यायाधीश जस्टिस यशवंत वर्मा के खिलाफ महाभियोग प्रक्रिया शुरू करने से संबंधित उनकी कार्यवाही थी। धनखड़ ने यह कदम विपक्ष द्वारा लाए गए प्रस्ताव के सिलसिले में उठाया था। ज्ञातव्य है कि मार्च 2025 में उनके आवास से बड़ी मात्रा में अधजली नकदी मिलने के बाद, जस्टिस वर्मा निवादा में आ गए थे।

‘वाँशिंगटन से संदेश आया, ट्रंप समझौता चाहते हैं’

ईरान के विदेश मंत्रालय के एक वरिष्ठ अधिकारी ने यह जानकारी दी

वाँशिंगटन/तेहरान, 24 मार्च। पिछले माह 28 फरवरी से छिड़े युद्ध के बीच तेहरान को मध्यस्थों के जरिए वाँशिंगटन से संदेश मिला है। यह संदेश अमेरिका और ईरान के बीच बातचीत की संभावित शुरुआत हो सकता है। ईरान के विदेश मंत्रालय के एक वरिष्ठ अधिकारी ने सोमवार को यह जानकारी दी। इससे पहले राष्ट्रपति डॉनल्ड ट्रंप ने संकेत दिया था कि दोनों देशों के बीच समझौता संभव है।

सीबीएस न्यूज की रिपोर्ट के

■ **ज्ञातव्य है कि इससे पहले तक ट्रंप के ईरान से वार्ता चलने के दावे का ईरान ने ही खंडन किया था।**

अनुसार, ईरानी अधिकारी ने कहा, "हमें मध्यस्थों के माफ़त अमेरिका से कुछ सार्थक संदेश मिले हैं। हम उनकी समीक्षा कर रहे हैं।" इससे पहले ट्रंप ने सोशल मीडिया पर घोषणा की कि अमेरिका और ईरान के बीच दुश्मनी को पूरी तरह से खत्म करने के संबंध में बहुत अच्छी और सार्थक बातचीत हुई है।

ईरान के शीर्ष ...

(प्रथम पृष्ठ का शेष)
दुलमूल है। कुछ मौकों पर उन्होंने हमलों को ईरान को परमाणु हथियार हासिल करने से रोकने के लिए जरूरी बताया, वहीं कई अन्य जगहों पर इसे क्षेत्रीय युद्ध को टालने के लिए पूर्व निर्धारित कदम बताया। इस बदलते रुख ने आलोचना को जन्म दिया है कि प्रशासन के पास स्पष्ट रणनीतिक दृष्टिकोण की कमी है।

आंतरिक मतभेद के संकेत देते हुए, ट्रंप ने यह भी खुलासा किया कि उपराष्ट्रपति जेडी वेंस सैन्य कार्रवायों के खास समर्थक नहीं थे, हालांकि वेंस ने सार्वजनिक रूप से कोई विरोध नहीं जताया है। यह बयान प्रशासन के भीतर संभावित मतभेदों की ओर इशारा करता है, जबकि वाँशिंगटन बाहर से एकजुटता दिखाने की कोशिश कर रहा है।

हमले पर ईरान की प्रतिक्रिया कितनी व्यापक और घातक हो सकती है, इसका सही आकलन नहीं हुआ। ट्रंप ने स्वीकार किया कि अमेरिका ने यह उम्मीद नहीं की थी कि तेहरान खाड़ी देशों पर जवाबी हमले कर देगा। इन हमलों ने संघर्ष के भौगोलिक दायरे को बड़ा दिया है और व्यापक क्षेत्रीय युद्ध की आशंका को जन्म दिया है। ईरान के बाद के कदम, जिनमें होर्मुज़ स्ट्रेट में आवाजही को प्रभावी रूप से बाधित करना शामिल है, ने वैश्विक ऊर्जा बाजार और व्यापार मार्गों को झकझोर दिया है।

ट्रंप ने अपने रुख में उल्लेखनीय बदलाव करते हुए सोमवार को ईरान के बिजली संयंत्रों और ऊर्जा ढांचे हमला करने में अस्थायी विराम की घोषणा की। दृष्ट सोशल पर पोस्ट किए गए बयान में उन्होंने कहा कि वाँशिंगटन ने ऐसे सभी सैन्य हमलों को पांच दिनों के लिए टालने का फैसला किया है, जो तेहरान के साथ चल रही वार्ताओं में प्रगति पर निर्भर करेगा।

ट्रंप ने कहा, "मुझे यह बताते हुए खुशी हो रही है कि पिछले दो दिनों में अमेरिका और ईरान के बीच बहुत सेहत को लेकर चिंता का माहौल है। पार्टी के कई वरिष्ठ नेताओं ने अनेक शीघ्र स्वस्थ होने की कामना की है।

उदयपुर आईजी...

(प्रथम पृष्ठ का शेष)
संरक्षक कुकी बाई को भी आरोपी बनाकर मुकदमा दर्ज कर लिया। इसके बाद 17 नवंबर 2025 को गोपाललाल पर भी ज़मीन हड़पने का आरोप लगाते हुए मुकदमा दर्ज कर लिया गया।

एफ.आई.आर. में गोपाललाल भील का आरोप है कि उसके द्वारा खरीदी हुई बेशकीमती जमीन को जबर्न बिकवाने के लिए हेमंत शर्मा ने उसे यूनिवर्सिटी गेस्ट हाऊस में बंधक बनाकर डराया-धमकाया। वहां अभियुक्त हेमंत शर्मा ने उसे जान से मारने की धमकियां दीं, जिन खतेदारों से मने जमीन खरीदी थी, उन्हें भी पिण्डवाडा से हैडकॉन्स्टेबल नीतेश मेनारिया और सुमेर झाकड़ और उनके पश्रिम एशिया में भी सरकार के युनिवर्सिटी गेस्ट हाऊस में बंधक बना लिया। इसके बाद 3 दिसंबर 2025 को आरोपी हेमंत शर्मा के वकील ने उसके द्वारा खरीदी हुई जमीन को बेचने के एपीमेंट पर डटा- धमकाकर हस्ताक्षर करवा लिए।

एफ.आई.आर. में गोपाललाल भील का कहना है कि उसने जिस ज़मीन को 2.09 करोड़ रुपए में खरीदा था, उसकी जबर्न हेमंत शर्मा के रजिस्ट्री करवा दी गई। आरोप है कि उदयपुर पुलिस महानिरीक्षक (आईजी) गौरव श्रीवास्तव, पुलिस अधीक्षक राजेश यादव, सुखेर थानाधिकारी रविन्द्र चारण, हैडकॉन्स्टेबल नीतेश मेनारिया और कान्टेबल सुमेर झाकड़ समेत, अन्य पुलिसकर्मियों ने हेमंत शर्मा का पूरा साथ दिया।

ट्रंप ने मोदी ...

(प्रथम पृष्ठ का शेष)
ईरान युद्ध को सुलझाने के प्रयासों में खुद को प्रमुख मध्यस्थ के रूप में पेश करने की कोशिश कर रहा है।

यह बातचीत इसलिए भी महत्वपूर्ण है, क्योंकि 28 फरवरी को ईरान और अमेरिका-इजरायल गठबंधन के बीच संघर्ष शुरू होने के बाद, दोनों नेताओं के बीच यह पहली सीधी बातचीत है। बड़ते तनाव के बीच, इसे एक नए कूटनीतिक संवाद की शुरुआत माना जा रहा है।

उसके बिजली संयंत्रों पर हमला किया जाएगा।

ईरान के विदेश मंत्रालय ने शुरू में इस बात से इनकार किया था कि दोनों देशों के बीच कोई बातचीत चल रही है। अगर ट्रंप के बयानों से यह उम्मीद जगी कि सैन्य संघर्ष अब खत्म होने के करीब हो सकता है। यह भी महत्वपूर्ण है कि ईरान और अमेरिका के बीच औपचारिक राजनयिक संबंध नहीं हैं। बावजूद इसके, ऐतिहासिक रूप से वे एक-दूसरे से अप्रत्यक्ष रूप से ही बातचीत कर रहे हैं।

उसके बिजली संयंत्रों पर हमला किया जाएगा।

ईरान के विदेश मंत्रालय ने शुरू में इस बात से इनकार किया था कि दोनों देशों के बीच कोई बातचीत चल रही है। अगर ट्रंप के बयानों से यह उम्मीद जगी कि सैन्य संघर्ष अब खत्म होने के करीब हो सकता है। यह भी महत्वपूर्ण है कि ईरान और अमेरिका के बीच औपचारिक राजनयिक संबंध नहीं हैं। बावजूद इसके, ऐतिहासिक रूप से वे एक-दूसरे से अप्रत्यक्ष रूप से ही बातचीत कर रहे हैं।

पश्चिम एशिया संकट पर आज सर्वदलीय बैठक

केन्द्र सरकार की पहल पर संसद परिसर में बैठक आयोजित होगी

नई दिल्ली, 24 मार्च। पश्चिम एशिया में जारी युद्ध को लेकर केन्द्र सरकार ने बुधवार शाम 5 बजे सर्वदलीय बैठक बुलाई है। यह बैठक संसदीय सौंध (पार्लियामेंट हाउस एनेक्सी) में होगी। बैठक में सभी दलों के सदन के नेताओं को आमंत्रित किया जाता है। इस बैठक में पश्चिम एशिया में बड़े ते तनाव के भारत पर पड़ने वाले असर पर बात होगी। साथ ही, घरेलू गैस (एलपीजी) की आपूर्ति और अस्थिर बाजार स्थितियों पर भी सरकार के विपक्ष के साथ चर्चा करेगी। लेकिन सरकार की मुछार आलोचना करने वाले विपक्ष के नेता राहुल गांधी के बैठक में सम्मिलित होने की उम्मीत कम ही है। राहुल गांधी ने स्वयं मीडिया से बातचीत में कहा है कि वे

■ **विपक्षी दल, खासकर कांग्रेस, पश्चिम एशिया संकट से निपटने के मुद्दे पर सरकार के मुखर आलोचक हैं पर चर्चा है कि राहुल गांधी बैठक में शामिल नहीं होंगे।**

पहले से तय कार्यक्रम के अनुसार केरल जा रहे हैं। उल्लेखनीय है कि विपक्षी नेताओं ने इस मुद्दे पर सरकार के रुख की आलोचना करते हुए जल्द से जल्द सर्वदलीय बैठक बुलाने की मांग की थी। मंगलवार को विपक्ष के नेता राहुल गांधी, कांग्रेस नेता जयराम रमेश ने पश्चिम एशिया संघर्ष से निपटने के सरकार के तरीके पर निशाना साधा।

राज्यसभा में सांसद जॉन ब्रिट्रास ने 2003 के उस संसदीय प्रस्ताव का हवाला दिया, जिसमें इराक युद्ध की

निंदा की गई थी, और सरकार से ईरान के मामलों में भी इसी तरह का रुख अपनाने की अपील की। इस बीच प्रधानमंत्री नरेंद्र मोदी ने मंगलवार को राज्यसभा में भारत की ऊर्जा सुरक्षा और पश्चिम एशिया संघर्ष के व्यापक प्रभावों पर बात की। उन्होंने सभी राज्यों से केन्द्र के साथ मिलकर काम करने की बात कही। उन्होंने कहा कि ऐसे कठिन समय में यह जरूरी है कि संसद का उच्च सदन शांति और संवाद का एकजुट संदेश दे।

‘भाजपा आई तो ...

(प्रथम पृष्ठ का शेष)
बंगालियों ने मछली को नहीं चुना, बल्कि भौगोलिक स्थिति ने यह तय किया कि बंगाली मछली खाएं। आज का बंगाल दुनिया के सबसे बड़े नदी डेल्टा में स्थित है, जहां विभिन्न प्रकार की मछलियां प्रचुर मात्रा में पाई जाती हैं। इस स्वाभाविक रूप से मछली भोजन का हिस्सा बन गई और चावल, जो इस क्षेत्र के मुख्य फसल है, के साथ इसका मेल हुआ। प्रोटीन और कार्बोहाइड्रेट से भरपूर यह संयोजन यहां की नम जलवायु के अनुकूल है और एक मुख्य आहार है। लेकिन मछली की भूमिका सिर्फ खाने तक सीमित नहीं है। बंगाल की संस्कृति में मछली को शुभ माना जाता है और यह शादी-विवाह व अन्य सामाजिक-सांस्कृतिक आयोजनों का हिस्सा होती है। बंगाली

कैलेंडर का सबसे बड़ा उत्सव, दुर्गा पूजा, भी मांसाहारी व्यंजनों के बिना अधूरा माना जाता है। समय-समय पर सोशल मीडिया पर बंगालियों के खान-पान और हिंदू त्योहारों के दौरान मांसाहार को लेकर बहस छिड़ती रहती है। लेकिन, इस समुदाय के लिए यह उसकी संस्कृति और धार्मिक मान्यताओं के अनुरूप है। जब से भाजपा ने बंगाल में अपनी पकड़ मजबूत की है और मुख्य विपक्ष के रूप में उभरी है, तृणमूल कांग्रेस के उसके खिलाफ मुख्य हथियार उसके "बाहरी" होने का नैरेटिव रहा है। ममता बनर्जी और उनकी पार्टी के नेताओं ने भाजपा को बंगाल में एक ऐसी "बाहरी" ताकत के रूप में पेश करने की कोशिश की है, जो राज्य की सांस्कृतिक पृष्ठभूमि को नहीं समझती।

तृणमूल ने कई राज्यों में भाजपा सरकारों द्वारा कई प्रकार के मोट्टे, जैसे बीफ आदि पर लगाए गए प्रतिबंधों का मुद्दा उठाया है और दावा किया है कि सत्ता में आने पर यह पार्टी बंगालियों के खान-पान पर भी सख्ती कर सकती है। बनर्जी ने बार-बार भाजपा पर "खाद्य नियंत्रण की राजनीति" करने का आरोप लगाया है और चेतावनी दी है कि अगर वे सत्ता में आए तो राज्य में मछली और मांस पर प्रतिबंध लगा देंगे। ज्ञातव्य है कि बिहार के उपमुख्यमंत्री निजम सिन्हा ने कहा था कि बंगाल में मांस की खुलेआम बिक्री पर रोक लगा दी जाएगी। ममता बनर्जी ने सिन्हा के बयान को लेकर कहा है कि "वे बंगाल में मछली और मांस पर प्रतिबंध लगा देंगे, (जबकि) बंगाल मछली और चावल पर ही जीवित है।"